

अटूट विश्वास के 27 वर्ष सच्चाई की अड़िंग रात्रा

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 1,43,780	₹ 2,95,000

आज का इतिहास

1966 : कांग्रेस पार्टी ने भारत के प्रधानमंत्री पद के लिए इंदिरा गांधी को अपना नेता चुना। इंदिरा गांधी भारत की चौथी प्रधानमंत्री चुनी गयी। इंदिरा गांधी भारत के पहले प्रधानमंत्री जवाहरलाल नेहरु की इकलौती बेटी थी।

1975 : भारत के उत्तरी हिमाचल प्रदेश में 6.8 तीव्रता का भूकंप आया, जिससे इस क्षेत्र को व्यापक क्षति हुई।

न्यूज बाइट्स

राजद संत रविदास जयंती 22 फरवरी को मनाएगा

पटना (नि.सं.)। राजद ने संत शिरोमणि रविदास की 649वीं जयंती व्यापक स्तर पर मनाने का निर्णय लिया है। 22 फरवरी को आयोजित समारोह की सफलता के लिए रविवार को पार्टी ने बैठक की। बैठक में रविदास चेतना मंच के राष्ट्रीय अध्यक्ष सह राजद अनुसूचित जाति एवं जनजाति प्रकोष्ठ के राष्ट्रीय अध्यक्ष पूर्व मंत्री शिवचन्द्र राम ने कहा कि संत शिरोमणि गुरु रविदास की जयंती भूमधाम से 22 फरवरी को मिलर हाईस्कूल मैदान पटना में आयोजित होगी। संत रविदास को मानने वाले लोग एक फरवरी को पूरे बिहार में अपने घरों में उनकी शर्मा करेंगे। शाम में दीप जलाएंगे। विधायक सुवेदार दास और पूर्व विधायक राजेंद्र राम ने कहा कि सामाजिक रूप से सशक्त होने के लिए अपने पुरखों के संदेश और दर्शन को अपनाकर उनके रास्ते पर चलकर ही समाज का भला कर सकते हैं।

सीमांचल में 1585 सीएससी की आईडी रह

पूर्णिया (नि.सं.)। सीमांचल में सबसे अधिक 556 आईडी, पूर्णिया की 456, कटिहार जिले की 354 आईडी एवं किशनगंज की 221 आईडी रद की गयी है। सूबे में कुल 1 लाख 16 हजार सीएससी केंद्र पंजीकृत हैं, जिनमें से पूर्णिया जिले में 2163 कॉमन सर्विस सेंटर संचालित हैं। जबकि अररिया जिले में संचालित सीएससी की संख्या 1900, कटिहार जिले में 2800 एवं किशनगंज जिले में 1600 सीएससी संचालित हैं। सीएससी पूर्णिया के जिला प्रबंधक कृष्ण कुमार शर्मा ने बताया कि जांच के दौरान यह पाया गया कि कई केंद्र बिना स्थायी पते तथा अन्य अनिवार्य मानकों के बिना संचालित हो रहे थे। ऐसे केंद्रों के खिलाफ यह कार्रवाई की गई है। उन्होंने स्पष्ट किया कि भविष्य में केवल वही सीएससी केंद्र संचालित हो सकेंगे जो निर्धारित मानकों को पूरी तरह पूरा करेंगे। आवश्यक मानकों में स्थायी केंद्र, उचित सीएससी ऑडिटिंग, चरित्र प्रमाण पत्र तथा रेट चार्ट का प्रदर्शन अनिवार्य है। इसके साथ ही डिजिटल सेवाओं में केवाईसी साल में एक बार तथा आचरण प्रमाण पत्र हर छह माह में देना होगा।

ग्रामीण विकास मंत्री श्रवण कुमार ने कहा 52 लाख बच्चों को मिलेगा यूनिफॉर्म

अब आंगनवाड़ी बच्चों के साथ-साथ कक्षा 1 से 5 तक के स्कूली बच्चों को भी सिली हुई मिलेंगी पोशाकें जीविका दीदियों को बड़े पैमाने पर देगी रोजगार, जिससे 5 लाख से अधिक महिलाओं को मिलेगा लाभ मुख्यमंत्री के एक करोड़ रोजगार संकल्प को मिलेगा बल।

निज संवाददाता | पटना

बिहार की नीतीश सरकार ने राज्य के आंगनवाड़ी केंद्रों में पढ़ने वाले करीब 52 लाख बच्चों को यूनिफॉर्म उपलब्ध कराने के साथ-साथ इसी योजना के माध्यम से बड़े पैमाने पर रोजगार सृजन करने की योजना बनाई है। ग्रामीण विकास मंत्री श्रवण कुमार ने कहा कि आंगनवाड़ी केंद्रों के सभी बच्चों को मार्च 2026 तक पोशाक उपलब्ध करा दी जाएगी। इसके साथ ही जीविका के माध्यम से सरकारी स्कूलों में कक्षा पांच तक के बच्चों के लिए भी पोशाक तैयार कराने को लेकर शिक्षा विभाग से अनुरोध किया गया है, ताकि सरकार के एक करोड़ रोजगार सृजन के संकल्प को गति मिल सके। श्रवण कुमार रविवार को दशरथ मांडवी श्रम एवं नियोजन संस्थान के सभागार में आयोजित पोशाक वितरण कार्यक्रम को संबोधित कर रहे थे। इस अवसर पर समाज कल्याण मंत्री मदन सहनी ने बताया कि राज्य के 1.15 लाख आंगनवाड़ी केंद्रों के करीब 52 लाख बच्चों को जीविका के माध्यम से वर्ष में दो पोशाक उपलब्ध कराने पर सरकार ने सहमति दी है। उन्होंने कहा कि आगामी जून-जुलाई जाएंगी। यह कार्यक्रम 2026-27 के शैक्षणिक सत्र के बच्चों के लिए भी पोशाक उपलब्ध कराने की प्रक्रिया पूरी कर ली जाएगी।

बिहार में लागू हुई नई व्यवस्था अब पंचायत से सचिवालय तक हर सोमवार और शुक्रवार को सुनी जाएगी फरियाद

निज संवाददाता | पटना

बिहार में आम लोगों की समस्याओं के त्वरित समाधान के लिए पंचायत से लेकर सचिवालय तक सभी सरकारी कार्यालयों में अब हर सप्ताह सोमवार और शुक्रवार को अधिकारियों द्वारा जनता की शिकायतें सुनी जाएंगी। यह नई व्यवस्था सोमवार से पूरे राज्य में लागू हो रही है। कार्यालय अवधि के दौरान अधिकारी अपने-अपने कार्यस्थल पर मौजूद रहेंगे और लोगों की समस्याओं को सुनकर छोटी-मोटी शिकायतों का तत्काल समाधान करेंगे, जबकि गंभीर मामलों को तय प्रक्रिया के तहत आगे बढ़ाया जाएगा। यह व्यवस्था सात निश्चय-3 के सातवें निश्चय 'सबका सम्मान, जीवन आसान' के तहत लागू की जा रही है। मुख्यमंत्री नीतीश कुमार ने सोशल मीडिया मंच एक्स पर 19 जनवरी से इस व्यवस्था के लागू होने की जानकारी दी थी, जिसके बाद मुख्य सचिव प्रत्यय अमृत ने सभी विभागों और पदाधिकारियों को आदेश का



वर्तमान में पोशाक निर्माण के कार्य से करीब एक लाख महिलाएं 1050 केंद्रों के माध्यम से जुड़ी हुई हैं और आने वाले समय में इससे पांच लाख से अधिक महिलाओं को रोजगार उपलब्ध कराने का लक्ष्य है। मंत्री ने कहा कि स्कूल और आंगनवाड़ी बच्चों को पोशाक उपलब्ध कराने की यह पहल मुख्यमंत्री नीतीश कुमार के एक करोड़ से अधिक लोगों को रोजगार देने के संकल्प को मजबूती प्रदान करेगी। उन्होंने यह भी बताया कि वर्ष 2006 में विश्व बैंक के सहयोग से जीविका की शुरुआत की गई थी और आज राज्य के विकास में इसकी भूमिका महत्वपूर्ण हो चुकी है, जहां 11 लाख से अधिक स्वयं सहायता समूहों से जुड़कर 1 करोड़ 40 लाख से अधिक महिलाएं ग्रामीण अर्थव्यवस्था को सशक्त बना रही हैं।

कार्यक्रम के दौरान प्रतीकात्मक रूप से 15 बच्चों को पोशाक प्रदान कर योजना की औपचारिक शुरुआत की गई। पोशाक पाने वाले बच्चों में सबसे पहले जिनका नाम पुकारा गया, उनमें आरोही, आदित्य, कार्तिक, खुशी, कृतिका, पीहू, रौशनी, अमन और विवेक शामिल थे। पोशाक की थैली हाथ में लेकर बच्चे बेहद उत्साहित

नजर आए, वहीं बच्चों की खुशी देखकर मंत्री और अधिकारी भी भावुक दिखाई दिए। मंत्री श्रवण कुमार ने बताया कि हाल ही में स्वरोजगार प्रोत्साहन योजना के तहत जीविका समूह से जुड़ी 1 करोड़ 54 लाख दीदियों को 10-10 हजार रुपये की सहायता राशि दी गई है। जिन दीदियों ने इस राशि से सिलाई मशीन खरीदी

है, उन्हें समूह बनाकर पोशाक निर्माण के कार्य से जोड़ा जाएगा, जिससे उन्हें नियमित और स्थायी रोजगार मिल सके। समाज कल्याण मंत्री मदन सहनी ने कहा कि आंगनवाड़ी केंद्रों पर बच्चों को सप्ताह में दो दिन अंडा और प्रतिदिन दूध दिया जाता है, अब पोशाक मिलने से बच्चों में एकरूपता भी आएगी।

कांटी में दो दिवसीय शरद मेला उत्साहपूर्ण माहौल में संपन्न, ग्रामीण संस्कृति और महिला सशक्तिकरण की दिखी सजीव झलक

निज संवाददाता | कांटी (मुजफ्फरपुर)

कांटी स्थित मुजफ्फरपुर थर्मल पावर स्टेशन (एनटीपीसी) के आवासीय परिसर में आयोजित दो दिवसीय शरद मेला — “विलेज वाइक्स मेला: अपना गाँव, अपनी पहचान” — ग्रामीण संस्कृति, आत्मनिर्भरता और महिला सशक्तिकरण की सशक्त अभिव्यक्ति के साथ रविवार को सफलतापूर्वक संपन्न हो गया। मेले को स्थानीय नागरिकों और दूर-दराज से आए आगंतुकों की उत्साहपूर्ण सहभागिता मिली। मेले का शुभारंभ शनिवार को जयकुमार श्रीनिवासन, निदेशक (वित्त), एनटीपीसी लिमिटेड तथा सुनीता जयकुमार, वरिष्ठ सदस्या, संयुक्ता महिला समिति द्वारा दीप प्रज्वलन कर किया गया। इस अवसर पर विजय गोयल, क्षेत्रीय कार्यक्रम निदेशक (पूर्वी क्षेत्र-1) एवं संगीता गोयल, अध्यक्ष, सुजाता महिला समिति विशिष्ट अतिथि के रूप में उपस्थित रही। मेले के पहले दिन लोक संगीत एवं लोक नृत्य, पारंपरिक ग्रामीण खेल, देसी



व्यंजन, ग्रामीण-शैली के स्टॉल और हस्तशिल्प प्रदर्शनी विशेष आकर्षण का केंद्र रहे। स्वयं सहायता समूहों द्वारा लगाए गए स्टॉलों को आगंतुकों से काफी सराहना मिली, जिससे ग्रामीण उद्यमिता और महिला सशक्तिकरण को प्रभावी प्रोत्साहन मिला। दूसरे दिन आयोजित रंगारंग सांस्कृतिक कार्यक्रमों ने दर्शकों का भरपूर मनोरंजन किया। स्थानीय कलाकारों की लोकनृत्य एवं सांस्कृतिक प्रस्तुतियों ने ग्रामीण लोकपरंपराओं को जीवंत कर दिया। वहीं, आयोजित लकी ड्रां कार्यक्रम ने आगंतुकों में अतिरिक्त उत्साह भरते हुए मेले के आकर्षण को और बढ़ा दिया। इस अवसर पर संजीव कुमार सुआर,

परियोजना प्रमुख, एनटीपीसी कांटी, दीपाली आचार्य, अध्यक्ष, संघमित्रा महिला मंडल, सहित एनटीपीसी कांटी के वरिष्ठ अधिकारी, विभागाध्यक्ष, कर्मचारीगण, संघमित्रा महिला मंडल की सदस्याएं तथा बड़ी संख्या में स्थानीय नागरिक उपस्थित रहे। उल्लेखनीय है कि इस दो दिवसीय शरद मेले का आयोजन संघमित्रा महिला मंडल, एनटीपीसी कांटी द्वारा किया गया, जिसका उद्देश्य ग्रामीण संस्कृति के संरक्षण, महिला सशक्तिकरण और सामुदायिक सहभागिता को सुदृढ़ मंच प्रदान करना था। आयोजन की व्यापक सराहना की जा रही है और भविष्य में भी ऐसे कार्यक्रमों के निरंतर आयोजन की अपेक्षा जताई गई।

बीएड योग्य प्राथमिक शिक्षकों के ब्रिज कोर्स में अटका सत्यापन, केवल 75 आवेदन ही हुए मंजूर

निज संवाददाता | पटना

बिहार में बीएड योग्यताधारी प्राथमिक विद्यालयों में कार्यरत शिक्षकों के लिए शुरू होने वाले छह माह के ब्रिज कोर्स को लेकर आवेदन प्रक्रिया में बड़ी संख्या में सत्यापन लंबित हैं। रविवार तक कुल 8037 आवेदन प्राप्त हुए हैं, जिनमें से 7175 आवेदनों का सत्यापन अब तक प्राचार्य और

राज्य नोडल अधिकारी स्तर पर नहीं हो पाया है। स्थिति यह है कि शुल्क जमा करने वाले 7708 आवेदकों में से केवल 75 के ही आवेदन अंतिम रूप से सत्यापित हो सके हैं, जबकि 329 आवेदकों ने अब तक शुल्क का भुगतान नहीं किया है। जानकारी के अनुसार 457 आवेदन प्राचार्य स्तर पर ही सत्यापन के लिए लंबित पड़े हुए हैं, जबकि शेष आवेदन राज्य

नोडल अधिकारी के पास पहुंचने के बावजूद सत्यापित नहीं हो सके हैं। इसी बीच यह भी सामने आया है कि कई जिलों से ऐसे शिक्षकों की सूची राष्ट्रीय मुक्त विद्यालयी शिक्षा संस्थान (एनआईओएस) को भेज दी गई है, जो इस ब्रिज कोर्स के लिए पात्र नहीं हैं। प्राथमिक शिक्षा निदेशक विजय वीरकर ने बताया कि केवल उन बीएड योग्यताधारी प्राथमिक शिक्षकों की सूची मांगी

गई थी, जिनकी नियुक्ति 28 जून 2018 से 11 अगस्त 2023 के बीच हुई है, लेकिन जिलों ने इस अवधि से बाहर नियुक्त शिक्षकों की जानकारी भी भेज दी, जिसके कारण पात्र अभ्यर्थियों के चयन में बाधा उत्पन्न हो रही है। इसे देखते हुए निदेशक ने जिलों से दोबारा सही और अद्यतन विवरणी भेजने का निर्देश दिया है, ताकि योग्य शिक्षकों को आवेदन का अवसर

मिल सके। ब्रिज कोर्स के लिए आवेदन पोर्टल 24 नवंबर 2025 से खुला हुआ है और शिक्षक https://bridge.nios.ac.in/ पर जाकर आवेदन कर सकते हैं। विभागीय स्तर पर यह भी संकेत दिए गए हैं कि आवेदन की अंतिम तिथि को आगे बढ़ाया जा सकता है, ताकि अधिक से अधिक पात्र शिक्षक इस कोर्स का लाभ ले सकें।

रेलवे ने ट्रैक आधुनिकीकरण में लगाई लंबी छलांग

2024-25 में 6,851 किमी ट्रैक का नवीनीकरण पूरा

एजेंसी | नई दिल्ली

देश में रेल यात्रियों की सुरक्षा और परिचालन क्षमता बढ़ाने की दिशा में भारतीय रेलवे ने ट्रैक आधुनिकीकरण के क्षेत्र में बड़ी उपलब्धि हासिल की है। बीते एक वर्ष के दौरान रेलवे ने रिकॉर्ड स्तर पर ट्रैक नवीनीकरण का कार्य पूरा किया है, जिससे रेल सुरक्षा व्यवस्था को और मजबूती मिली है। रेलवे की ओर से रविवार को जारी आधिकारिक विज्ञप्ति के अनुसार, वित्त वर्ष 2024-25 में कुल 6,851 किलोमीटर रेलवे ट्रैक का नवीनीकरण सफलतापूर्वक पूरा किया गया है। इसके साथ ही वर्तमान

में करीब 7,500 किलोमीटर ट्रैक पर नवीनीकरण का कार्य प्रगति पर है, जिसे वित्त वर्ष 2025-26 तक पूरा करने का लक्ष्य निर्धारित किया गया है। रेल मंत्रालय ने आगे बताया कि वित्त वर्ष 2026-27 के लिए लगभग 7,900 किलोमीटर ट्रैक के नवीनीकरण की योजना पहले से ही तैयार कर ली गई है। इससे यह स्पष्ट होता है कि आने वाले वर्षों में भी रेलवे बुनियादी ढांचे को और अधिक सुरक्षित व आधुनिक बनाने पर विशेष जोर देगा। विशेषज्ञों के अनुसार, ट्रैक नवीनीकरण से न केवल दुर्घटनाओं

की संभावना में कमी आती है, बल्कि ट्रेनों की गति, समयबद्धता और माल परिवहन क्षमता में भी सुधार होता है। इसका सीधा लाभ यात्रियों के साथ-साथ उद्योग और व्यापारिक गतिविधियों को भी मिलता है। रेलवे अधिकारियों का कहना है कि आधुनिक मशीनों, बेहतर तकनीक और योजनाबद्ध कार्यप्रणाली के कारण अब ट्रैक नवीनीकरण का कार्य पहले की तुलना में तेज, अधिक सटीक और टिकाऊ ढंग से किया जा रहा है। यह पहल भारतीय रेलवे को वैश्विक मानकों के अनुरूप विकसित करने की दिशा में एक महत्वपूर्ण कदम मानी जा रही है।

निज संवाददाता | पटना

नीतीश सरकार ने राज्य के सभी जिलों के लिए प्रभारी मंत्रियों की सूची जारी कर दी है। डिप्टी सीएम एवं गृह मंत्री सम्राट चौधरी को पटना का प्रभारी मंत्री बनाया गया है, जबकि विजय कुमार सिन्हा को मुजफ्फरपुर और भाोजपुर जिले की जिम्मेदारी सौंपी गई है। मंत्रिमंडल सचिवालय विभाग की ओर से जारी अधिसूचना के अनुसार सभी प्रभारी मंत्री अपने-अपने जिलों में जिला कार्यक्रम कार्यान्वयन समिति (डीपीआईसी) के अध्यक्ष भी होंगे और विकास योजनाओं के क्रियान्वयन, निगरानी

जिलावार प्रभारी मंत्रियों की सूची

सम्राट चौधरी — पटना	अशोक चौधरी — सीतामढ़ी, शिवहर, जहानाबाद	(बांका)
विजय कुमार सिन्हा — मुजफ्फरपुर, भोजपुर	लेशी सिंह — मधुबनी, मधेपुरा	अरुण शंकर प्रसाद — बेगूसराय
विजय कुमार चौधरी — पूर्वी चंपारण, नालंदा	मदन सहनी — सुपौल	सुरेंद्र मेहता — कटिहार
बिजेन्द्र प्रसाद यादव — वैशाली	राम कृपाल यादव — कैमूर	नारायण प्रसाद — गोपालगंज
श्रवण कुमार — समस्तीपुर, पूर्णिया	संतोष कुमार सुमन — खगड़िया, औरंगाबाद	रमा निषाद — बक्सर
मंगल पांडे — दरभंगा, पश्चिमी चंपारण	सुनील कुमार — रोहतास, लखीसराय	लखेन्द्र कुमार रौशन — अररिया
दिलीप कुमार जायसवाल — भागलपुर, गया	मो. जमा खान — किशनगंज, शेखपुरा	श्रेयसी सिंह — नवादा
	संजय सिंह 'टाइगर' — बांका	प्रमोद कुमार — सहरसा, सिवान
		संजय कुमार — मुंगेर
		संजय कुमार सिंह — जमुई
		दीपक प्रकाश — अरवल

मुख्यमंत्री नीतीश कुमार तीन फरवरी को जाएंगे सहरसा होमगार्ड प्रशिक्षण केंद्र का करेंगे शिलान्यास, 36.99 करोड़ की लागत से बनेगा अत्याधुनिक परिसर

• पुरुषों संग महिलाओं को भी मिलेगा प्रशिक्षण, बड़ेगी क्षमता।

निज संवाददाता | सहरसा

सहरसा जिले के बरियाही में 36.99 करोड़ रुपये की लागत से अत्याधुनिक क्षेत्रीय होमगार्ड प्रशिक्षण केंद्र के साथ-साथ प्रमंडलीय और जिला समादेश कार्यालय का निर्माण किया जाएगा। मुख्यमंत्री नीतीश कुमार अपनी समृद्धि यात्रा के दौरान सहरसा पहुंचकर इस परियोजना का शिलान्यास करेंगे। यह प्रशिक्षण केंद्र वर्तमान में संचालित होमगार्ड प्रशिक्षण परिसर की 15 एकड़ भूमि पर बनाया जाएगा, जिससे मौजूदा केंद्र का भी विस्तार होगा। बताया गया है कि वर्ष 2024 में ही इस परियोजना को प्रशासनिक स्वीकृति मिल चुकी थी, जिसके बाद आवश्यक कागजी प्रक्रिया पूरी की गई। अब टेंडर प्रक्रिया लाभार्ण पूरी हो चुकी है और शिलान्यास के बाद निर्माण कार्य शुरू कर दिया जाएगा। पुलिस भवन निर्माण विभाग द्वारा इस परियोजना को

क्रियान्वित किया जा रहा है। नया प्रशिक्षण केंद्र बनने के बाद यहां पुरुषों के साथ-साथ महिलाओं को भी प्रशिक्षण की सुविधा मिलेगी। वर्तमान में बरियाही स्थित प्रशिक्षण केंद्र में केवल पुरुष होमगार्ड जवानों को प्रशिक्षण दिया जाता है, जबकि महिलाओं का प्रशिक्षण बिहटा स्थित केंद्र में कराया जाता है। नए केंद्र में 300 पुरुष और 100 महिला जवानों को एक साथ प्रशिक्षण देने की व्यवस्था होगी। वर्तमान में यहां करीब 378 पुरुष होमगार्ड जवान प्रशिक्षण प्राप्त कर रहे हैं। होमगार्ड कमांडेंट संदीप कुमार ने बताया कि अत्याधुनिक सुविधाओं से युक्त नया प्रशिक्षण केंद्र बनने से प्रशिक्षणार्थियों को बेहतर वातावरण

मिलेगा और पूरा परिसर अधिक व्यवस्थित हो जाएगा। परियोजना के तहत कई भवनों का निर्माण किया जाएगा, जिनमें तीन मंजिला प्रशासनिक भवन, एक मंजिला उपस्कर एवं मेगजीन भवन, जिला कमांडेंट आवास, क्षेत्रीय कमांडेंट आवास, प्रशिक्षण कक्ष, 100 महिला कान्टेबलों का बैक, 200 पुरुष कान्टेबलों का तीन मंजिला बैक, 50 कान्टेबलों का बैक, सुरक्षा टावर, प्रवेश द्वार तथा सुरक्षा कक्ष सहित अन्य आवश्यक संरचनाएं शामिल हैं, जो डीपीआर में स्वीकृत हैं। इसके अलावा मुख्यमंत्री की समृद्धि यात्रा के दौरान पुलिस भवन निर्माण विभाग द्वारा जिले में तीन नए पुलिस भवनों का शिलान्यास तथा तीन तैयार भवनों का उद्घाटन भी किया जाएगा। मुख्यमंत्री के हाथों पतरघट थाना, सोनवर्षा थाना और संयुक्त भवन का शिलान्यास किया जाएगा, जबकि बैजनाथपुर थाना, यातायात थाना और बरियाही स्थित होमगार्ड प्रशिक्षण केंद्र से जुड़े भवनों का उद्घाटन किया जाएगा। प्रशासनिक स्तर पर कार्यक्रम की तैयारियां तेज कर दी गई हैं।

नेशनल और स्टेट हाईवे पर अब नहीं चलेगी ई-रिक्शा

पटना (नि.सं.)। बिहार में सड़क सुरक्षा को लेकर परिवहन विभाग ने बड़ा कदम उठाया है। आदेश के तहत अब राज्य के नेशनल हाईवे (एनएच) और स्टेट हाईवे (एसएच) पर ई-रिक्शा का परिचालन पूरी तरह प्रतिबंधित रहेगा। परिवहन विभाग ने इस संबंध में सभी जिला परिवहन पदाधिकारियों (डीटीओ) को स्पष्ट निर्देश जारी कर दिए हैं। पटना में यह आदेश न्यू बापास, बिहटा-सरको रोड, पटना-गया रोड और फुलवारीशरीफ-बनारपुर-बिहटा रोड पर प्रभावी होगा। इसके साथ ही पूरे राज्य में करीब 3617 किलोमीटर स्टेट हाईवे और 6389 किलोमीटर नेशनल हाईवे पर ई-रिक्शा नहीं चल सकेंगे। कुल मिलाकर लगभग 10 हजार किलोमीटर लंबे हाइवे नेटवर्क पर यह रोक लागू होगी। परिवहन विभाग ने जुगाड़ गाड़ियों के परिचालन पर भी सख्त कार्रवाई का निर्देश दिया है। ये वाहन बिना पंजीकरण, फिटनेस प्रमाणपत्र और बीएम के सड़कों पर दौड़ रहे हैं, जो मोटर वाहन अधिनियम का सीधा उल्लंघन हैं। तकनीकी रूप से असुरक्षित होने के कारण जुगाड़ गाड़ियां दुर्घटनाओं का बड़ा कारण बन रही हैं।

झारखंड में सड़क हादसा बस पलटने से पांच महिलाओं की हुई मौत, कई घायल



• बस में करीब 80 यात्री सवार थे जो बलरामपुर (छत्तीसगढ़) से लोथ फॉल जा रहे थे, आशंका है कि कुछ लोग अब भी बस के नीचे दबे हो सकते हैं, रेस्क्यू ऑपरेशन जारी।

निज संवाददाता | लातेहार(झारखंड)

झारखंड के लातेहार जिले के महुआडांड थाना क्षेत्र अंतर्गत ओरसा घाटी में रविवार को एक भीषण सड़क हादसा हो गया, जहां यात्रियों से भरी एक बस अनियंत्रित होकर पलट गई। इस दुर्घटना में अब तक पांच महिलाओं की मौत की पुष्टि हुई है, जबकि कई अन्य यात्रियों के गंभीर रूप से घायल होने की सूचना है। हादसे के बाद मौके पर अफरा-तफरी मच गई और चीख-पुकार का माहौल बन गया।

पर भेजी गई, वहीं स्थानीय लोगों की मदद से कई घायलों को तत्काल सामुदायिक स्वास्थ्य केंद्र महुआडांड पहुंचाया गया, जहां अस्पताल घायलों से भर गया है। चिकित्सकों के साथ-साथ आसपास के निजी क्लीनिकों के चिकित्सक भी इलाज में सहयोग कर रहे हैं। प्रारंभिक जानकारी के अनुसार दुर्घटनाग्रस्त बस में करीब 80 यात्री सवार थे, जो छत्तीसगढ़ के बलरामपुर से लोथ फॉल की ओर जा रहे थे। घाटी क्षेत्र में मोड़ पर बस के पलटने की बात सामने आ रही है। आशंका जताई जा रही है कि बस के नीचे अभी भी कुछ लोग दबे हो सकते हैं, जिसको लेकर जेसीबी और अन्य संसाधनों से रेस्क्यू ऑपरेशन जारी है। पुलिस के अनुसार मृतकों और घायलों की पहचान की प्रक्रिया जारी है तथा हादसे के कारणों की भी जांच की जा रही है। बताया जा रहा है कि दुर्घटनाग्रस्त वाहन ज्ञान गंगा हाई स्कूल, बलरामपुर की स्कूल बस है, जिस यात्रियों के परिवहन में उपयोग किया जा रहा था। प्रशासन ने मृतकों के परिजनों को हर्षभाव सहायता का आश्वासन दिया है और स्थिति पर लगातार नजर रखी जा रही है।

संक्षिप्त समाचार



डेहरी। रोहतास। मोमिन कॉन्ग्रेस के संस्थापक एवं पूर्व मंत्री अब्दुल कय्यूम अंसारी की पुण्य-तिथि समारोह पूर्वक रविवार को उनके नाम से स्थापित नगर भवन में मनाया गया। कार्यक्रम के संबोधन में उपस्थित अतिथियों ने कहा कि अंसारी साहब एक सच्चे देशभक्त थे। देश के स्वतंत्रता संग्राम में भागीदार रहे। वह राष्ट्रीय एकता, धर्मनिरपेक्षता और सांप्रदायिक सद्भावना के प्रति अपनी प्रतिबद्धता के लिए जाने जाते रहेंगे। वह एक ऐसे नेता थे जिन्होंने एक स्वतंत्र राज्य के रूप में भारत से अलग मुस्लिम राष्ट्र के निर्माण के लिए मुस्लिम लिंग की मांग के खिलाफ काम किया। मौके पर वक्ताओं ने कहा कि अंसारी साहब अंग्रेजी शिक्षा नीति का विरोध करते हुए 16 साल की उम्र में जेल गए थे। कांग्रेस के वरिष्ठ नेता रोहतास लाल मेहता ने कहा कि 1919 के खिलाफत आंदोलन हों या 1920 में असहयोग आंदोलन या फिर 1927 में साइमन कमीशन का विरोध उन्होंने देश का नेतृत्व किया। वहीं 1942 में विभाजन का विरोध करते हुए मुसलमानों को यहीं रहने की अपील की थी। कार्यक्रम की अध्यक्षता करते जदयू नेता ने अध्यक्ष मुमताज अंसारी ने बताया कि वे सादगी के साथ बिहार विधान सभा के सदस्य रहे, तथा राज्यसभा के भी सदस्य रहे। परंतु वह हमेशा जनता के बीच रहते थे। मौके पर जिला पार्षद अजय कुशवाहा अधिवक्ता बैरिस्टर सिंह, अख्तर अंसारी, असलम कुरैशी, पार्षद आनंद चौधरी, सर्पुदीन आदि उपस्थित थे। वहीं डेहरी अनुमंडल के वरिष्ठ अधिवक्ता जावेद अंसारी द्वारा भी अब्दुल कयूम अंसारी की पुण्यतिथि पर कार्यक्रम आयोजित किया गया। साथ ही डेहरी विधानसभा के पूर्व प्रत्याशी समीर कुमार के द्वारा भी बाबा ए कांका की पुण्यतिथि मनाई गई।

शराब के नशे में हंगामा करता युवक गिरफ्तार:पुलिस ने पकड़ा, न्यायिक हिरासत में भेजा गया

120 लीटर शराब के साथ महिला तस्कर गिरफ्तार

मसौढ़ी ! थाना क्षेत्र के तारपुरा गांव से एक युवक को गिरफ्तार किया है। उस पर शराब के नशे में हंगामा मचाने का आरोप है।युवक को न्यायिक हिरासत में भेज दिया गया है। मिली जानकारी के अनुसार,गिरफ्तार युवक की पहचान मसौढ़ी थाना क्षेत्र के तारपुरा गांव निवासी स्वर्गीय सोमरू यादव के पुत्र पिंटू कुमार के रूप में हुई है,पुलिस को सूचना मिली थी कि तारपुरा गांव में एक युवक शराब के नशे में हंगामा कर रहा है।थानाध्यक्ष विवेक भारती ने बताया कि सूचना मिलने के बाद पुलिस ने त्वरित कार्रवाई की।युवक को पकड़ कर थाना लाया गया और पकड़े गए युवक के शराब पीने की जांच ब्रेथ एनालाइजर मशीन से की गई।जिसमें युवक के शराब पीने की पुष्टि हुई।युवक को गिरफ्तार कर आवश्यक पूछताछ के बाद न्यायिक हिरासत में भेजा गया।कोर्ट के निर्देशानुसार आगे की कार्रवाई की जाएगी।वहीं भगवानगंज थाना क्षेत्र के खैनिया चकिया गांव से 120लीटर देशी शराब के साथ एक महिला तस्कर को गिरफ्तार किया गया है,गिरफ्तार शराब तस्कर भगवानगंज थाना क्षेत्र खैनिया चकिया निवासी गौरी देवी है।

बी पी एस पब्लिक स्कूल सह बीपीएस किड्स जोन में आनंद मेला का आयोजन



नवादा। शहर के रामनगर स्थित बी पी एस पब्लिक स्कूल सह बीपीएस किड्स जोन में आनंद मेला का आयोजन किया गया। इस मेले में नन्हें मुड़े बच्चों के साथ बड़े बच्चों ने स्टॉल लगाकर आनंद मेले का आयोजन किया। जिसमें सैकड़ों की संख्या में अभिभावकों ने पहुंचकर बच्चों के मनोबल को बढ़ाने का कार्य किया बच्चों को आत्मनिर्भर बनाने के लिए इस मेले का आयोजन किया गया, जिसके माध्यम से लोगों को भी आत्मनिर्भर बनने के लिए प्रेरित किया गया ।इस बाल मेले में स्कूली बच्चों ने अलग-अलग प्रकार के स्टाल लगाए जिसमें अभिभावक को और शिक्षकों ने खरीदारी कर बच्चों का उत्साह बढ़ाया बाल मेले में बच्चों के स्टाल में चाऊमीन, बर्गर, मंचूरियन, पनीर रोल, मोमोज, पानी पुरी, पापडी चार्ट, दही बड़ा, फ्रूट चार्ट, गुलाब जामुन, रसगुल्ला, लिट्टी चोखा, आलू कच्च तथा चाय और काफी इत्यादि लगाए गए जिसे अभिभावकों ने बहुत ही ज्यादा पसंद किया और इस मेले का लुक उठाया इस मौके पर विद्यालय के प्रबंध निदेशक पंकज कुमार ने कहा कि इस प्रकार के कार्यक्रम से बच्चों को शिक्षा के साथ सामाजिक सरोकारों से जोड़कर आत्मनिर्भर बनाने का प्रयास किया जाता है । स्कूल के बच्चों को आत्मनिर्भर बनाने के लिए इस मेले का आयोजन किया गया जिसमें बच्चों ने उत्साह के साथ भाग लिया। स्कूल के प्रांगण में सजावट कर बोल मेरे का आयोजन किया गया। इस मौके पर विद्यालय के प्रधानाचार्य मनोरंजन कुमार सिन्हा ने बताया कि दिनांक 19 दिसंबर से लेकर 21 दिसंबर तक तीन दिवसीय खेलकूद प्रतियोगिता का भी आयोजन किया जाएगा इस मेले को शानदार और यादगार बनाने में विद्यालय के प्राचार्य मनोरंजन कुमार सिंह उप प्राचार्य सारिका भगत तथा सारे शिक्षकों यथा विश्वास,रवि, विनोद, आकाश, सोनाली ,पम्मी ,पूजा, समृद्धि, आरती , रिचा सुहम पुष्पा, करीना ,सूचित ,रोहित और विभूति का भरपूर योगदान रहा।

जमुनदाहा एवं झराही के जंगलों में पुलिस की बड़ी कार्रवाई, आधा दर्जन शराब भट्टियां ध्वस्त, 10 हजार लीटर महुआ घोल किया गया नष्ट

महुआ शराब माफियाओं के विरुद्ध खोजी चलाया गया विशेष अभियान

निज संवाददाता। रजौली

रजौली थाना क्षेत्र में अवैध शराब के निर्माण और बिक्री के विरुद्ध पुलिस ने कार्रवाई कर भट्टियों के साथ अर्द्ध निर्मित महुआ शराब को रविवार को नष्ट किया है। थानाध्यक्ष सह इंस्पेक्टर रंजीत कुमार के कुशल नेतृत्व में पुलिस बल ने हरदिया पंचायत के अंतर्गत आने वाले जमुनदाहा एवं झराही के घने जंगलों में सघन छापेमारी अभियान चलाया। इस कार्रवाई के दौरान पुलिस ने जंगली इलाकों में छिपाकर संचालित की जा रही लगभग आधा दर्जन अवैध शराब भट्टियों को पूरी तरह ध्वस्त कर दिया। शराब माफिया दुर्गम पहाड़ियों और जंगलों की ओट में अवैध निर्माण का काला कारोबार चला रहे थे,जिस पर पुलिस ने गुप्त सूचना के आधार पर सटीक



जंगल में संचालित शराब भट्टियों को ध्वस्त करती पुलिस

कार्रवाई करते हुए विराम लगा दिया है।इस विशेष अभियान की सफलता में पुलिस की टीम भावना और तकनीकी सहायता का महत्वपूर्ण योगदान रहा।

छापेमारी के दौरान पुलिस ने मौके से लगभग 10 हजार लीटर अर्धनिर्मित महुआ घोल को बरामद कर उसे स्थल पर ही बहाकर विनष्ट कर दिया।इसके साथ ही शराब बनाने

में प्रयुक्त होने वाले विभिन्न उपकरणों और संसाधनों को भी विनष्ट किया गया। इस पूरी कार्रवाई को अंजाम देने के लिए थानाध्यक्ष के साथ एएसआई अमित कुमार,एएसआई सत्यदेव प्रसाद,एएसआई पवन कुमार,एएसआई के. के. झा एवं एएसआई संजय यादव के साथ पुलिस बलों की एक विशेष टीम गठित की गई थी। साथ ही जंगली क्षेत्रों में शराब के विरुद्ध चलाए जा रहे अभियान की प्रशंसा आमलोगों द्वारा चौक-चौराहे पर हो रही है। इससे पूर्व भी महज तीन दिनों पूर्व फरका बुजुर्ग पंचायत के घने जंगली क्षेत्रों में कार्रवाई करते हुए 15 हजार लीटर शराब को विनष्ट करते हुए आधा दर्जन शराब भट्टियों को ध्वस्त किया गया था।पुलिस द्वारा की जा रही छापेमारी से जंगली इलाके के शराब माफियाओं में हड़कंप मच गया है।

पुलिस ने 9 मोबाइल फोन वास्तविक धारक को सौंपा



मोबाइल फोन के साथ वास्तविक धारक

निज संवाददाता। नरहट (नवादा)

ऑपरेशन मुस्कान योजना के तहत शनिवार को चोरी या गुम हुए मोबाइल फोन को पुलिस ने बरामद कर उनके वास्तविक मालिक को लौटाया गया। थानाध्यक्ष गौतम कुमार ने बताया कि चोरी या गुम हुए कुल 10 मोबाइल फोन को बरामद किया गया है जिसमें 9 मोबाइल फोन को उनके वास्तविक धारक को शौपा गया। शेष एक मोबाइल फोन उनके वास्तविक धारक को शौपा जाएगा। उन्होंने बताया कि सभी को बुलाया गया था पर 9 लोग ही आये जिनको

मोबाइल फोन दिया गया। मोबाइल फोन की चोरी या गुम हो जाना लोगों का जीवन में एक बड़ी समस्या बन चुकी है। ऐसे में किसी का खोया हुआ मोबाइल फोन वापस मिल जाय तो यह किसी सौगत से कम नहीं है। मोबाइल फोन मिलने पर उनके चेहरों पर खुशी देखी गई। पुलिस आई एम ई आई नम्बर ट्रैकिंग जैसी तकनीकों का उपयोग कर मोबाइल फोन बरामद करने का काम कर रही है। इस अभियान से पुलिस के प्रति लोगों का विश्वास बढ़ रहा है। इस मौके पर मुंशी अंकित कुमार आदि मौजूद थे।

गोपालपुर डैम में डूबने से एक अधेड़ की हुई मौत, शौच के दौरान हुई दुर्घटना, परिजनों में पसरा मातम

निज संवाददाता। रजौली

रजौली थाना क्षेत्र के चितरकोली पंचायत क्षेत्र के गोपालपुर डैम में रविवार की सुबह शौच के दौरान एक अधेड़ की मौत डूबने से हो गई।घटना की जानकारी जैसे ही गांव के कुछ लोगों को मिली,वैसे ही मृतक के परिजनों में मातम पसर गया।मृतक की पहचान गढ़ू दिबौर गांव निवासी स्व. बृहस्पति सिंह के 52 वर्षीय पुत्र सुरेश सिंह के रूप में हुई है।ग्रामीणों से मिली जानकारी के अनुसार सुरेश सिंह प्रत्येक दिन की भांति रविवार को सुबह लगभग 7 बजे घर से डैम के किनारे शौच के लिए गया था।डैम के पानी में हाथ धोने के दौरान पैर फिसल जाने से डूबने के कारण सुरेश सिंह की मौत हो गई।ग्रामीणों ने कहा कि ठंड के कारण डैम के तरफ गांव के लोगों का आना जाना काफी कम होता है,इसलिए लोगों को डूबने की जानकारी देरी से मिली।जबतक ग्रामीण उसे बचाने के लिए डैम



डैम से शव को निकालते ग्रामीण

के समीप आए,तबतक सुरेश सिंह की मौत हो चुकी थी।सुरेश सिंह अपने पीछे पत्नी के अलावे एक बेटा और दो बेटों को पीछे छोड़ गए हैं,जिनका रो-रो कर बुरा हाल है।परिजन ने बताया कि सुरेश सिंह चितरकोली पंचायत के वार्ड संख्या 6 में सफाईकर्मों के रूप में कार्यरत थे,इस संबंध में थानाध्यक्ष सह इंस्पेक्टर रंजीत कुमार ने बताया कि रविवार की सुबह एक व्यक्ति

अनुसूचित जनजातियों के अधिकारों पर विधिक जागरूकता कार्यक्रम का आयोजन



जागरूकता कार्यक्रम में शामिल अधिकारी व ग्रामीण

अमन जैन ने अपने संबोधन में कहा कि जनजातीय अधिकार कानूनी संस्कृति एवं भूमि आधारित सुरक्षा का एक विशिष्ट समूह है, जिसका उद्देश्य स्वदेशी एवं जनजातीय समुदायों की रक्षा करना है। उन्होंने

स्थिति में उनकी पारंपरिक जीवन-शैली की रक्षा हेतु विशेष संरक्षण की आवश्यकता होती है।

उन्होंने उपस्थित जनप्रतिनिधियों से आग्रह किया कि वे अपने-अपने क्षेत्रों में जनजातीय समुदायों के अधिकारों की रक्षा में सक्रिय भूमिका निभाएं, उनके शोषण को रोकने में सहयोग करें तथा उन्हें उनके संवैधानिक एवं कानूनी अधिकारों के प्रति जागरूक करें। इस अवसर पर प्रखंड स्तरीय पदाधिकारी व कर्मचारी,पंचायत के मुखिया,लीगल एंड डिफेंस काउंसिल अमन जैन एवं पीएलवी दीपक कुमार ने वर्तमान समय में आमजन को कानून की जानकारी उपलब्ध कराए जाने पर बल दिया। साथ ही डिफेंस लॉयर एवं पीएलवी द्वारा रजौली प्रखंड के सभी जनप्रतिनिधियों से अपील की गई कि वे क्षेत्र के जनजातीय समुदायों एवं जरूरतमंद व्यक्तियों को विधिक सहायता उपलब्ध कराने में सहयोग करें।

कहा कि यह अधिकार इस मान्यता पर आधारित है कि जनजातीय समुदायों का अपनी पैतृक भूमि से गहरा एवं विशिष्ट संबंध होता है। साथ ही कहा कि आधुनिक औद्योगिक विकास या सरकारी अतिक्रमण की

डीएम ने कराया बरेव पंचायत में CMR आपूर्ति केंद्र का विधिवत शुभारंभ



निज संवाददाता। नवादा

नवादा जिले के अकबरपुर प्रखंड अंतर्गत बरेव पंचायत में CMR (Custom Milled Rice) आपूर्ति केंद्र का विधिवत शुभारंभ जिला पदाधिकारी, रवि प्रकाश द्वारा किया गया। इस अवसर पर जिला पदाधिकारी ने गोदाम परिसर का निरीक्षण किया तथा CMR भंडारण एवं आपूर्ति व्यवस्था की जानकारी संबंधित अधिकारियों से प्राप्त की। शुभारंभ के अवसर पर जिला पदाधिकारी ने कहा कि सार्वजनिक वितरण प्रणाली एवं अन्य योजनाओं के तहत आमजनों को समय पर

एवं गुणवत्तापूर्ण खाद्यान्न उपलब्ध कराना राज्य सरकार की सर्वोच्च प्राथमिकताओं में शामिल है। उन्होंने संबंधित पदाधिकारियों को निर्देश दिया कि CMR आपूर्ति कार्य समयबद्ध, पारदर्शी एवं निर्धारित गुणवत्ता मानकों के अनुरूप सुनिश्चित किया जाए, ताकि किसी भी स्तर पर अनियमितता की गुंजाइश न रहे। इस अवसर पर अनुमंडल पदाधिकारी, रजौली, गोपनीय शाखा प्रभारी, जिला सहकारिता पदाधिकारी, जिला प्रबंधक, बिहार राज्य खाद्य निगम सहित अन्य संबंधित पदाधिकारी एवं कर्मी उपस्थित थे।

21 परीक्षा केंद्रों पर कदाचारमुक्त माहौल में पुलिस अवर निरीक्षक प्रारंभिक परीक्षा सम्पन्न परीक्षा के दौरान जिला पदाधिकारी का परीक्षा केंद्रों पर औचक निरीक्षण

निज संवाददाता। नवादा

गृह विभाग (आरक्षी शाखा), बिहार सरकार के अंतर्गत पुलिस अवर निरीक्षक के पद पर चयन हेतु अभ्यर्थियों की प्रारंभिक लिखित परीक्षा आज दिनांक 18 जनवरी 2026 को नवादा जिले के कुल 21 परीक्षा केंद्रों पर दो पालियों में आयोजित की गई।परीक्षा का आयोजन कदाचारमुक्त, स्वच्छ, शांतिपूर्ण एवं पारदर्शी वातावरण में संपन्न कराने तथा विधि-व्यवस्था संधारण सुनिश्चित करने के उद्देश्य से जिला पदाधिकारी, नवादा श्री रवि प्रकाश द्वारा विभिन्न परीक्षा केंद्रों का औचक निरीक्षण किया गया।

निरीक्षण के क्रम में जिला पदाधिकारी द्वारा प्रोजेक्ट कन्या इंटर विद्यालय, अभ्यास मध्य विद्यालय, जीवन ज्योति पब्लिक स्कूल, ज्ञान भारती पब्लिक स्कूल सहित अन्य परीक्षा केंद्रों का भ्रमण किया गया। इस दौरान उन्होंने परीक्षा केंद्रों पर उपलब्ध सुरक्षा व्यवस्था, अभ्यर्थियों की उपस्थिति, सीसीटीवी निगरानी, जैमर व्यवस्था, प्रवेश-निकास व्यवस्था एवं अन्य आवश्यक प्रबंधों का गहन अवलोकन किया। जिला पदाधिकारी ने परीक्षा केंद्रों पर प्रतिनियुक्त




दंडाधिकारियों, केंद्राधीक्षकों एवं पर्यवेक्षकों को निर्देशित किया कि परीक्षा संचालन के दौरान परीक्षा नियमों का अक्षरशः पालन, कदाचार पर पूर्ण रोक तथा अभ्यर्थियों के साथ शालीन एवं सहयोगात्मक व्यवहार सुनिश्चित किया जाए। उन्होंने यह भी निर्देश दिया कि किसी भी प्रकार की असामान्य स्थिति की सूचना तुरंत वरीय पदाधिकारियों को दी जाए।

परीक्षा के दौरान जिले में पर्याप्त संख्या में

पुलिस बल एवं दंडाधिकारी प्रतिनियुक्त किए गए थे, जिससे संपूर्ण परीक्षा अवधि में विधि-व्यवस्था सामान्य बनी रही। जिला प्रशासन द्वारा किए गए समुचित प्रबंधों के कारण परीक्षा सभी केंद्रों पर शांतिपूर्ण एवं सफलतापूर्वक संपन्न हुई। प्रथम पाली में कुल 10008 परीक्षार्थियों में से 7052 परीक्षार्थी उपस्थित हुए, जबकि द्वितीय पाली में कुल 10008 परीक्षार्थियों में से 7205 परीक्षार्थियों ने परीक्षा में भाग लिया।

क्रिकेट, किजज एवं दौड़ प्रतियोगिता के साथ मैट्रिक में उत्तीर्ण छात्र-छात्राओं को सम्मानित करने का निर्णय



निज संवाददाता। रजौली

रजौली प्रखंड के महादेव मोड़ में रविवार को रजौली पूर्वी खेल प्रतियोगिता के आयोजन को लेकर एक महत्वपूर्ण बैठक की गई। बैठक की अध्यक्षता मुफ्ती मिस्बाहुल हसन एवं नंदकिशोर यादव ने संयुक्त रूप से किया।बैठक में चतुर्थ रजौली पूर्वी कप क्रिकेट टूर्नामेंट,चतुर्थ रजौली पूर्वी प्रतिभा शालीन एवं सहयोगात्मक व्यवहार प्रतियोगिता तथा प्रथम रजौली पूर्वी दौड़ प्रतियोगिता के आयोजन को लेकर विस्तार से चर्चा की गई। इसके साथ ही रजौली पूर्वी पंचायत



बैठक में शामिल मुखिया व ग्रामीण

के मैट्रिक परीक्षा 2026 में सफल छात्र एवं छात्राओं को पुरस्कृत करने का भी सर्वसम्मति से निर्णय लिया गया।

बैठक के दौरान कार्यक्रम के सुचारु, सफल एवं व्यवस्थित आयोजन को लेकर विभिन्न बिंदुओं पर विचार-विमर्श किया गया तथा आयोजन से संबंधित आवश्यक

निर्णय लिए गए। आयोजक सह रजौली पूर्वी पंचायत के मुखिया संजय यादव ने सभी सदस्यों और खिलाड़ियों से सहयोग की अपील करते हुए कहा कि सामूहिक प्रयास से यह आयोजन क्षेत्र के युवाओं के लिए प्रेरणास्रोत बनेगा।इस बैठक में दर्जनों कार्यकर्तागण उपस्थित रहे।

प्रजापिता ब्रह्मा बाबा का 57वां पुण्य स्मृति दिवस श्रद्धा एवं उत्साह के साथ मनाया गया

निज संवाददाता। रजौली

नगर पंचायत के राजशिवाला के समीप स्थित प्रजापिता ब्रह्माकुमारी ईश्वरीय विश्वविद्यालय सेवा केंद्र में रविवार को प्रजापिता ब्रह्मा बाबा का 57वां पुण्य स्मृति दिवस श्रद्धा, भक्ति और आध्यात्मिक उल्लास के साथ मनाया गया।उल्लेखनीय है कि प्रजापिता ब्रह्मा बाबा 18 जनवरी 1969 को अव्यक्त हुए थे। इस अवसर पर सेवा केंद्र संचालिका बीके पूर्णिमा दीदी द्वारा संगठित युग का विशेष क्लास कराया गया तथा मुरली का वाचन किया गया।

कार्यक्रम की शुरुआत प्रजापिता ब्रह्मा बाबा के चित्र पर पुष्पजलि अर्पित कर की गई। इसके पश्चात राजयोग ध्यान, आध्यात्मिक



पुण्य स्मृति दिवस मनाती महिलाएं

प्रवचन एवं भजन-कीर्तन का आयोजन हुआ। वक्ताओं ने अपने संबोधन में ब्रह्मा बाबा के जीवन, उनके त्याग, तपस्या और विश्व

कल्याण हेतु किए गए कार्यों पर प्रकाश डालते हुए कहा कि उन्होंने राजयोग के माध्यम से आत्मिक शांति, नैतिक मूल्यों और विश्व

बंधुत्व का संदेश दिया, जो आज भी मानव समाज के लिए अत्यंत प्रासंगिक है।

कार्यक्रम के अंत में विश्व शांति एवं मानव कल्याण के लिए सामूहिक प्रार्थना की गई।इस दौरान सभी लोग आध्यात्मिक वातावरण से श्रद्धालु भावविभोर नजर आए।आयोजन में प्रदीप भाई, विजय भाई, सूरज भाई, लवकुश भाई, रंजीत भाई, कृष्णा भाई, बदामी माता, दुर्गा माता, बीके देवती बहन, रानी बहन, विकी, कृष्ण मोहन भाई, विमली बहन, सुनेरा बहन, उर्मिला माता, मीनाक्षी बहन, रूपा बहन, शांति माता, सुलेखा बहन, रीना बहन, फूल कुमारी बहन, संगीता बहन, पूनम बहन, सोनी बहन सहित सैकड़ों भाई-बहनों की सहभागिता रही।

पोतिदाई। अजाद यूथ ऑर्गनाइजेशन के तत्वाधान में "मौलाना अजाद टैलेंट स्टूडेंट सच एजामिनेशन स्कॉलरशिप 2026" के अंतर्गत उच्च स्तर वाले एक भव्य सम्मान समारोह का आयोजन किया गया। कार्यक्रम का उद्देश्य मेधावी एवं जलूततम छात्रों को सम्मानित कर शिक्षा के प्रति प्रेरित करना रहा।समारोह में परीक्षा में उत्कृष्ट प्रदर्शन करने वाले 2 छात्रों को सम्मानित किया गया। चर्चनित विद्यार्थियों को मैट्रिक स्तर पर पुस्तकें, कॉपी, पेन, बैग एवं प्रमाण-पत्र प्रदान किए गए। औद्योगिक छात्रों की मेहनत और अनुशासन की सराहना करते हुए उनके उज्ज्वल भविष्य की कामना की। कार्यक्रम के मुख्य अतिथि डाक़ा नगर परिषद के अध्यक्ष, प्रमुख अधिकारी, जवकि गेस्ट ऑफ़ ऑनर बंजरिया जुलैशेप सदस्य तौसीफ़ुर रहमान उम्मीश्वर रहे।इस अवसर पर जन सुजान चंपारण प्रवक्ता तावीक अनवर, डॉ. तहैरा तबससुम, सज्जद आलम खैया, सन्था पात्राई एवं फैज शाकिर सहित कई गणमान्य लोग मौजूद रहे। संस्था के वृद्धिकारियों ने बताया कि संगठन का उद्देश्य गरीब एवं तेषभाशाली छात्रों को शिक्षा के माध्यम से सशक्त बनाना है और इसी सोच तहत हर वर्ष इस परीक्षा का आयोजन किया जाता है। परीक्षा परिणाम के प्रथम – शाहिदा खातून, द्वितीय – नाजिया एवं तृतीय – आदर्श कुमार कृपा छात्र छात्रों को विशेष रूप से सम्मानित किया गया।

पोस्टमॉर्टम के लिए बिहार शरीफ
मॉडल अस्पताल भेज दिया।
मामला लहेरी थाना क्षेत्र के भैंसासुर
मोहल्ले का है।

भौतिकी, रसायन शास्त्र, हिन्दी एवं अंग्रेजी के एक सौ साल दिए गए। प्रतिभागियों का परीक्षाफल आगामी 01 फरवरी को घोषित जा जाएगा। उसी मौके पर स्वास्थ्य जांच तथा दवा वितरण की भी व्यवस्था की जाएगी। मौके पर समारोह को वजीरजान विधायक वीरेन्द्र सिंह एवं अतरी विधायक रोहित कुमार, बीबीडीओ प्रभाकर सिंह सहित अन्य संबोधित करते हुए परीक्षा में बेहतरीन प्रदर्शन करने वाले बच्चों को पुरस्कृत की करेंगे।

349.22 करोड की लागत

से बनेगा टू-लेन एलिबेटेड ब्रिज: बिहार स्टेट रोड डेवलपमेंट कॉरपोरेशन लिमिटेड की ओर से 349.22 करोड़ रुपए की लागत से जगजीवन कॉलेज से मानपुर प्रखंड कार्यालय तक, मानपुर सहित लगभग 100 आवासीय और व्यवसायिक संरचनाओं को नुकसान पहुंचने की आशंका है। इनमें मॉल, बैंक, एटीएम और पोस्ट ऑफिस जैसी महत्वपूर्ण इकाइयां भी शामिल हैं।

कक्ष की स्थापना: परीक्षा के सुगम संचालन के लिए जिला स्तर पर एक नियंत्रण कक्ष स्थापित किया गया है। परीक्षार्थी या उनके अभिभावक किसी भी समस्या की स्थिति में टोल-फ्री नंबर 18003456323 पर संपर्क कर सकते हैं। जिला कार्यक्रम प्रबंधिका शिक्षा को नियंत्रण कक्ष का वरिष्ठ प्रभारी पदाधिकारी बनाया

सख्त निगरानी की व्यवस्था:
सभी प्रतिनियुक्त डंडाधिकारियों और पुलिस पदाधिकारियों को संबलित परीक्षा केंद्रों पर सुबह 7 बजे तक ही पहुंच गए थे। संपूर्ण परीक्षा अवधि के दौरान सभी परीक्षा केंद्रों पर वीडियोग्राफी कराई गई। सीसीटीवी से निगरानी रखी गई। परीक्षा केंद्रों के 500 जून की परिधि में दंड प्रक्रिया संहिता की धारा 163 के तहत निषेधाज्ञा लागू की गई थी। इससे परीक्षा केंद्रों के आसपास किसी भी प्रकार की अवांछित गतिविधियों पर रोक लग गई।

यातायात व्यवस्था के विशेष इंतजाम: जिला मुख्यालय बिहार शरीफ में परीक्षा के आयोजन के दौरान यातायात व्यवस्था को सुगम बनाए रखने के लिए अलग से दंडाधिकारी और पुलिस पदाधिकारी तैनात किए गए हैं।

कार अभियान

सभी पदाधिकारी और सदस्य इस दिशा में बेहतर काम कर रहे हैं। डॉ. प्रेम कुमार ने पदाधिकारियों को प्रमाण पत्र सौंपते हुए उम्मीद जताई कि संगठन भविष्य में और अधिक सक्रिय भूमिका निभाएगा। उन्होंने सदस्यता अभियान को मजबूत करने पर भी जोर दिया।

संगठन की मजबूती के लिए
महाअभियान चलाया जाएगा:
वहीं, इंडियन मानवाधिकार

रिपोर्ट का इंतजार: पुलिस सूत्रों के अनुसार, मृतक के परिवर्जनों ने स्थान में एक आवेदन दिया है, जिसमें पारिवारिक तनाव का उल्लेख किया गया है। विष्णुपद थापाथर ने बताया कि परिवर्जनों के आवेदन के आधार पर मामला दर्ज कर लिया गया है। और हर बिंदु पर गंभीरता से जांच की जा रही है। उन्होंने कहा कि पोस्टमॉर्टम रिपोर्ट और जांच के बाद ही आत्महत्या के सही कारणों का खुलासा हो पाएगा। पड़ोसियों और परिवर्जितों का कहना है सतीपथ आर्थिक रूप से सामान्य स्थिति में था, लेकिन पिछले कुछ समय से बढ़ा-मानसिक स्थिति में नजर आ रहा था।

पुलिस को पोस्टमॉर्टम

ले बुलडोजर

गोलरन होते हुए फल्टू ब्रिज तक टू-लेन एलिवेटेड ब्रिज के निर्माण के लिए निविदा जारी की गई है। पुराने एनएच-82 के अपग्रेडेशन का काम भी इस परियोजना में शामिल है। स्थानीय लोगों का मानना है कि फ्लाईओवर के निर्माण से रोजाना लगने वाले भीषण जामों से बड़ी राहत मिलेगी और यातायात व्यवस्था पहले से कहीं अधिक आसान हो जाएगी।



से बनेगा टू-लेन एलिबेस्टेड लिजि: बिहार स्टेट रोड डेवलपमेंट कॉरपोरेशन लिमिटेड की ओर से 349.22 करोड़ रुपए की लागत से जगजीवन कॉलेज से मानपुर प्रखंड कार्यालय तक, मानपुर

निर्माण के दौरान नुकसान की आशंका: चंद्रगुप्त मौर्य संस्थान की ओर से किए गए आकलन के अनुसार, फ्लाईअशवर निर्माण के दौरान 4 मंदिर, एक मस्जिद सहित लगभग 100 आवासीय और व्यवसायिक संरचनाओं को नुकसान पहुंचने की आशंका है। इनमें मौल, बैक, एटीएम और पोस्ट ऑफिस जैसी महत्वपूर्ण इकाइयां भी शामिल हैं।

A group of people, including women and children, standing in a room with large windows, likely a waiting area or clinic.

गयाजी में शनिवार रात जमीन विवाद में घर में आग लगा दी गई। घर में परिवार के 3 लोग झुलस गए। घायलों में एक ढाई साल का बच्चा भी है जिसकी स्थिति गंभीर है। सभी का इलाज शहर के अनुग्रह नारायण मगध मेडिकल कॉलेज अस्पताल में चल रहा है।

पीड़िता नीलू कुमारी ने कहा कि बंटवारे में महज 5 इंच जमीन को लेकर भैंसुर और जेठानी से लंबे समय से विवाद चल रहा है। आए दिन जान से मारने की धमकी दी जाती रही है। आरोप है कि बीती देर रात विवाद ने हिंसक मोड़ ले लिया। दूसरे पक्ष के लोगों ने मेरे कमरे के मुख्य दरवाजे पर पेट्रोल छिड़क कर आग लगा दी। कुछ हमलोग घर से बहार भाग नहीं सके। मैं, मेरे पति राणा कुलेश्वर और ढाई वर्ष का बेटा विष्णु आग की चपेट में आ गया। शोर सुनकर

था: स्थानीय लोगों की मदद से सभी को तत्काल मगध मेडिकल अस्पताल पहुंचाया गया। पीड़िता का कहना है कि यदि समय रहते लोग नहीं आते, तो बड़ी अनहोनी हो सकती थी। उन्होंने पुलिस से पूरे मामले की निष्पक्ष जांच कर दोषियों पर सख्त कार्रवाई करने की मांग की है। साथ ही परिवार की सुरक्षा व्यवस्था करवाने की गुहार लगाई। पीड़ित महिला का कहना है कि 2023 में हमारी शादी राणा कुलेश्वर के साथ हुई थी। राणा कुलेश्वर सरकारी शिक्षक हैं। उनका बड़ा भाई मुकेश जिसने अगलगी की घटना को अंजाम दिया है। वह भी सरकारी शिक्षक है। शादी के कुछ महीने बाद से ही अनावक घर में बंटवारे को लेकर लड़ाई होने लगी थी। जो शनिवार की रात ढाई बजे जानलेवा साबित हुआ।

आसपास के लोग दौड़े और किसी तरह आग पर काबू पाया। घटना बोधगया थाना क्षेत्र के अमवा गांव की है।

बटवारा खुशी-खुशी हुआ था: घायल नीलू ने बताया कि मेरे ससुर रामसेवक 5 भाई हैं। ससुर के भाई जानते हैं कि कौन ज्यादाती कर रहा है। पिता भी हमारे पक्ष में ही है। नीलू ने आरोप लगाया कि पूरी घटना सुनियोजित है। उनका उद्देश्य है कि पूरे परिवार को खत्म कर संपत्ति पर कब्जा कर लें। नीलू का कहना है कि बटवारा राजी खुशी हुआ था, लेकिन अब वे जबदस्ती 5 इंच जमीन के लिए लड़ रहे हैं। 5 इंच जमीन के लिए उनके ऊपर खून सवार है।

पुलिस को मामले की जानकारी नहीं: घटना के 12 घंटे के बाद भी पुलिस को मामले की जानकारी नहीं थी। जबकि अस्पताल में भर्ती युवक के पिता और एक अन्य व्यक्ति ने थाने में सूचना दी है। बावजूद इसके न तो पुलिस मौके पर पड़ताल के लिए गई है और न ही मांगो मेडिकल कॉलेज अस्पताल पहुंची है। हालांकि सूचना के बाद पुलिस कार्रवाई में जुट गई है। थानाध्यक्ष मनोज कुमार का कहना है कि पीड़ित पक्ष के बयान के आधार पर आगे की कार्रवाई की जा रही है। गांव में घटना के बाद तनाव का मौल है, लेकिन स्थिति नियंत्रण में बहाल जा रही है।

संक्षिप्त समाचार

कई क्षेत्रों में आज 5 घंटे बिजली कटेगी

आरा। आरा विद्युत शक्ति उपकेंद्र पावरगंज (गोदना रोड) के पीएसएस में 33 केवी ब्रेकर बदले जाने एवं अन्य आवश्यक मंटेनेंस कार्य को लेकर आज रविवार को बिजली आपूर्ति बाधित रहेगी। मंटेनेंस कार्य के कारण गोदना रोड, बिहारी मिल, बहिरो, प्रताप इंटरनेशनल स्कूल, अनाईट बाजारी मोहल्ला,कैलाश नगर, कॉर्पोरेटव कॉलोनी, न्यू बहिरो समेत आसपास के क्षेत्रों में बिजली आपूर्ति पूरी तरह बाधित रहेगी। इसके अलावा पावरग्रिड फीडर एवं कोइलवर फीडर से जुड़े ग्रामीण क्षेत्रों में भी आपूर्ति बंद रहेगी। इन ग्रामीण इलाकों में बहियारा, चांदी, गुठौला, पियानिया, जमीरा, दरियापुर, गोदना, बेलौर, कुसुमा, सरथुवा, पिपरहिया, भुसौला, हसनपुरा, बरौली, अलीपुर, लक्ष्मनपुर सहित आसपास के गांव प्रभावित रहेंगे।

योग्यता छात्रवृति योजना को ले पंजीकरण शुरू

बक्सर। राष्ट्रीय साधन सह योग्यता छात्रवृति योजना को लेकर रजिस्ट्रेशन शुरू हो गया है। योजना का लाभ के लिए छात्र छात्रा पोर्टल पर पंजीकरण करा सकते हैं। आठवीं कक्षा उत्तीर्ण करने के बाद छात्र इस योजना का लाभ ले सकते हैं। योजना के तहत छात्रों को चार वर्षों तक (कक्षा 9वीं से कक्षा 12वी तक) छात्रवृतिक का लाभ मिलेगा। छात्रवृति योजना के तहत छात्रों का चयन मेरिट के आधार पर किया जाएगा। जिसके लिए छात्रों को प्रतियोगी परीक्षा में शामिल होना पड़ेगा। योजना के तहत आर्थिक रूप से कमजोर वर्ग के मेधावी छात्रों को पक्षा में सफल होने पर छात्रवृति की राशि सीधे उनके बैंक खाते में भेजी जाएगी। योजना का लाभ भारत सरकार के शिक्षा मंत्रालय के अंतर्गत स्कूल शिक्षा और साक्षरता विभाग द्वारा दिया जाएगा। इस योजना का लाभ प्राप्त करने के लिए सरकारी व सरकारी सह्यता प्राप्त विद्यालयों में पढ़ाई कर रहे कक्षा 09-12वीं तक के छात्र रजिस्ट्रेशन कर सकते हैं। जवहार नवोदय विद्यालय, केंद्रीय विद्यालय या निजी विद्यालयों में पढ़ाई कर रहे छात्र योजना के लिए पात्र नहीं होंगे। प्रेम शंकर पाल, प्रभारी प्रधानाध्यापक 12 हजार रुपए की मिलती है राशि वैसे छात्र आवेदन के लिए पात्र होंगे, जिनके माता-पिता की प्रति वर्ष वार्षिक आय 3.5 लाख रुपए से कम हो। वहीं छात्रों का आठवीं कक्षा में न्यूनतम 55 प्रतिशत अंक होना चाहिए। लाभ के लिए छात्रों को आय प्रमाण पत्र, जाति प्रमाण पत्र, मोबाइल नंबर, आधार, खाता होना आवश्यक है। बता दें कि योग्यता छात्रवृति योजना का नोडल विभाग सरकार के स्कूल शिक्षा एवं साक्षरता विभाग है। योजना का लाभ के लिए छात्र राष्ट्रीय छात्रवृति पोर्टल के माध्यम से ऑनलाइन रजिस्ट्रेशन करा सकते हैं। आधार नंबर के माध्यम से वन टाइम रजिस्ट्रेशन होगा। उस ओटीआर के माध्यम से पंजीकरण व आवेदन की प्रक्रिया होगी। उक्त विभाग के देखरेख में छात्रवृति का लाभ छात्रों को दिया जाएगा।

मानक योजना के लिए 48 नवाचार चयनित

आरा। बिहार शिक्षा परियोजना परिषद द्वारा इंसप्यार अवार्ड- मानक योजना के अंतर्गत शैक्षणिक सत्र 2023-24 एवं 2024-25 में चयनित 48 छात्र छात्राओं के नवाचारों को जिला स्तरीय प्रदर्शनी एवं परियोजना प्रतियोगिता के लिए चयन किया गया है। इस बाबत 19 जनवरी को जिला स्तरीय समीक्षा बैठक होगी। बैठक में प्रधानाध्यापक, प्रभारी, नोडल शिक्षक, विज्ञान शिक्षक सहित अन्य भाग लेंगे। इनोवेटिव प्रोजेक्ट को ऑनलाइन अपलोड करने को लेकर आवश्यक निर्देश जारी किए गए हैं। जिला शिक्षा पदाधिकारी, भोजपुर की ओर से जारी पत्र में बताया गया है कि जिला स्तरीय प्रदर्शनी एवं परियोजना प्रतियोगिता (ऑनलाइन डीलैडपीसी) के लिए चयनित विद्यार्थियों के प्रोजेक्ट को मानक कंपटीशन एप पर अपलोड किया जाना अनिवार्य है। जारी निर्देश के अनुसार शैक्षणिक सत्र, 2023-24 में कक्षा 6 से 12 के कुल 16 तथा शैक्षणिक सत्र, 2024-25 में कक्षा 6 से 12 के कुल 32 चयनित विद्यार्थियों द्वारा अपने-अपने विद्यालय के शिक्षक/विज्ञान शिक्षक के सहयोग से प्रोजेक्ट का संक्षिप्त विवरण (फोटो/वीडियो/सिनेमैर व सहित) ऐप पर अपलोड किया जाएगा। यह ऐप एंड्रॉइड एवं आईओएस दोनों प्लेटफॉर्म पर प्ले स्टोर/एप स्टोर से डाउनलोड की जा सकती है। पत्र में यह भी उल्लेख किया गया है कि ऑनलाइन डीलैडपीसी के सफल आयोजन को लेकर 19 जनवरी 2026 को अपराह्न दो बजे जिला कार्यालय में जिला स्तरीय समीक्षा बैठक आयोजित की जाएगी। प्राथमिक शिक्षा एवं सर्व शिक्षा अभियान के जिला कार्यक्रम पदाधिकारी चंदन प्रभाकर ने बताया कि सभी संबंधित विद्यालयों से समय सीमा के भीतर निर्देशों का अनुपालन सुनिश्चित करने की अपील की गई है, ताकि चयनित विद्यार्थी इंसप्यार अवार्ड-मानक योजना के अंतर्गत आगे की प्रक्रिया में भाग ले सके।

सड़क निर्माण के दौरान खतम किया कुएं का अस्तित्व

बक्सर। एक तरफ प्रदेश की सरकार जल जीवन हरियाली योजना के तहत जल स्रोतों के संरक्षण और संवर्धन के बड़े-बड़े दावे कर रही है। वहीं दूसरी तरफ जमीनी हकीकत इन दावों को खोखला साबित करती नजर आ रही है। नगर परिषद क्षेत्र के कोइरपुरवा मोहल्ले में सड़क निर्माण के दौरान एक प्राचीन कुएं को पाट दिए जाने का मामला सामने आया है। बताया जा रहा है कि यह कुआं वर्षों से मोहल्लेवासियों के लिए पानी का अहम स्रोत रहा है।सबसे हैरानी की बात यह है कि इस पूरे मामले पर न तो स्थानीय जनप्रतिनिधि खुलकर कुछ बोल रहे हैं और न ही जिम्मेदार अधिकारी कोई जवाब देने को तैयार हैं।

सरपंच ने सादे कागज पर ही दे दिया जमीन का अधिकार

कोईलवर। अंचल कार्यालय कोईलवर में शनिवार को आयोजित शांतिवारीय सुनुवाई भूमि विवादों का केंद्र बन गई ।अंचलाधिकारी प्रियंका कुमारी की अध्यक्षता में हुई इस सुनुवाई में जमीन से जुड़े एक से बढ़कर एक मामले सामने आए। हैरानी की बात यह रही कि विवाद की सीमा महज छह इंच जमीन से शुरू होकर 94 डिसमिल तक पहुंच गई। किसी मामले में नाली का पानी गिराने को लेकर तकरार थी। कहीं बिना बंटवारे जमीन बेचने, दोबारा बिक्री और दबंगों के कब्जे की शिकायतें सामने आईं। कुल्हड़िया मौजा से आए विनोद कुमार और राजेश कुमार व केसरी प्रसाद सिंह के बीच छह इंच जमीन का विवाद सुनुवाई में छाया रहा। एक पक्ष ने आरोप लगाया कि उसके जमीन पर शौचालय और नाली का पानी गिराया जा रहा है। जिससे लगातार परेशानी हो रही है। दोनों पक्षों की दलीलें सुनने के बाद अंचलाधिकारी ने स्पष्ट किया कि यह रैयत भूमि और घर के अंदर का मामला है। जिसे आपसी सहमति से सुझाना बेहतर होगा। हालांकि, विवाद की वास्तविक स्थिति स्पष्ट करने के लिए अमीन को मापी का निर्देश भी दिया गया। चंडा मौजा में उमेश भगत और बिंदा नन्द साह के बीच 94 डिसमिल जमीन को लेकर गंभीर विवाद सामने आया। आरोप था कि जमीन का बंटवारा किए बिना ही उसकी बिक्री कर दी गई है। इस पर अंचलाधिकारी ने ई-मापी की तिथि तय करते हुए दोनों पक्षों को शांति व्यवस्था बनाए रखने की सख्त हिदायत दी।

लावारिस हाल में चोरी की बाइक बरामद

आरा। उदवंतनगर थाना के पुलिस ने थाना क्षेत्र के सखुआ लख के पास से एक चोरी की बाइक को लावारिस हालत में बरामद कर लिया। उदवंतनगर थाना के थानाध्यक्ष जयंत प्रकाश ने बताया कि थाना क्षेत्र के पश्चिमी नीमा गांव के धर्मेद्र कुमार के घर के पास से शुक्रवार को बाइक की चोरी कर ली गई थी। घटना के बाद पीड़ित धर्मेद्र कुमार के द्वारा थाना में आवेदन दिया गया था। आवेदन मिलने के बाद पुलिस ने एफआईआर दर्ज करते हुए घटना के 24 घंटे के अंदर सखुआ नहर के पास से बाइक को लावारिस हालत में बरामद कर लिया हालांकि आरोपी फरार है।

अधिवक्ता रूदल सिंह के निधन पर शोक

आरा। वरिष्ठ अधिवक्ता रूदल सिंह के निधन पर शनिवार को सिविल कोर्ट परिसर में शोक सभा हुआ। शोक सभा की अध्यक्षता बार एसोसिएशन के अध्यक्ष राकेश कुमार मिश्रा ने की, संचालन महासचिव मनमोहन ओझा ने किया। उपस्थित अधिवक्ताओं ने स्वर्गीय रूदल सिंह के आत्मा की शांति के लिए ईश्वर से प्रार्थना की। शोक के प्रतीक स्वरूप अधिवक्ताओं ने न्यायिक कार्यों से स्वयं को अलग रखा।इधर, प्रधान जिला एवं सत्र न्यायाधीश पुरुषोत्तम मिश्र की अध्यक्षता में भी एक अलग शोक सभा हुई, जिसमें दो मिन्ट का मौन रखकर दिवंगत अधिवक्ता को श्रद्धांजलि अर्पित की गई। शोक सभा में न्यायिक पदाधिकारी, पीपी राणा प्रताप सिंह, जीपी रामधनी भारती, पूर्व पीपी नागेश्वर दुबे, अधिवक्ता रामसुरेश सिंह आदि थे।

मौनी अमावस्या पर बक्सर के रामरेखा घाट पर उमड़ी भीड़

निज संवाददाता। बक्सर

मौनी अमावस्या के अवसर पर बक्सर के गंगा घाटों पर हजारों श्रद्धालुओं की भीड़ उमड़ी। गंगा स्नान के लिए बिहार के विभिन्न जिलों सहित अन्य राज्यों से लोग यहां पहुंचे। सबसे अधिक भीड़ प्रसिद्ध रामरेखा घाट पर देखी गई। श्रद्धालु ब्रह्म मुहूर्त से ही रामरेखा घाट, नाथ बाबा घाट और सती घाट सहित अन्य घाटों पर पहुंचने लगे। मौन व्रत रखते हुए हजारों लोगों ने ठंड के बावजूद गंगा में आस्था की डुबकी लगाई। स्नान के उपरांत श्रद्धालुओं ने मां गंगा की पूजा-अर्चना कर परिवार की सुख-शांति और समृद्धि की कामना की। बक्सर में गंगा उतरायणी का विशेष धार्मिक महत्व है, जिसके कारण मौनी अमावस्या पर यहां अन्य स्थानों



की तुलना में अधिक श्रद्धालु आते हैं। गोपालगंज, मोतिहारी, बेतिया के अलावा उत्तर प्रदेश, झारखंड और पश्चिम बंगाल जैसे राज्यों से भी लोग पहुंचे। 'हर-हर गंगे' और 'जय मां गंगा' के जयघोष से पूरा घाट क्षेत्र गुंजायमान रहा।

प्रशासन ने किए सुरक्षा के व्यापक इंतजाम: रामरेखा

घाट के पुजारी लाला बाबा ने बताया कि धार्मिक मान्यताओं के अनुसार, मौनी अमावस्या पर गंगा स्नान से सभी पापों का नाश होता है और मोक्ष का मार्ग खुलता है। उन्होंने कहा कि इस दिन देवी-देवता और पितृ भी गंगा में स्नान करते हैं, जिससे कुंडली के अशुभ ग्रहों का प्रभाव कम होता है और

परिवहन कार्यालय में 69 लाख के गबन का खुलासा, आरटीपीएस काउंटर से वसूला टैक्स

निज संवाददाता। आरा

भोजपुर के जिला परिवहन कार्यालय में करीब 69 लाख 11 हजार 698 रुपए के मोटर वाहन टैक्स के गबन का खुलासा हुआ है। यह गबन न सिर्फ विभागीय लापरवाही को उजागर करता है, बल्कि पूरे प्रशासनिक तंत्र की कार्यशैली पर गंभीर सवाल भी खड़े करता है। इस मामले में डीटीओ अमित कुमार ने आरा के नवादा थाना में आवेदन देकर आरटीपीएस काउंटर पर कार्यरत तत्कालीन डाटा एंट्री ऑपरेटर अजय कुमार सिंह के खिलाफ प्रार्थनाकी दर्ज कराई है। आरोपी डाटा ऑपरेटर कैमूर जिले के दुमदुम गांव का रहने वाला है।

स्पष्टीकरण मांगने पर भी जवाब नहीं मिला: थाने में दिए आवेदन के मुताबिक आरोपी कर्मी ने आरटीपीएस काउंटर पर वाहन मालिकों से मोटर वाहन टैक्स की



राशि नकद वसूल की, लेकिन उक्त राशि को सरकारी खजाने में जमा नहीं किया। यह सिलसिला लंबे समय तक चलता रहा और धीरे-धीरे बड़ी रकम गबन हो गई। जब विभागीय स्तर पर संदेह गहराया तो आरोपी से 9 दिसंबर 2025 और 2 जनवरी 2026 को स्पष्टीकरण मांगा गया, लेकिन उसने किसी भी पत्र का कोई जवाब नहीं दिया। इसके बाद कराई गई जांच में गबन की पुष्टि हुई। डीटीओ अमित कुमार के आवेदन के आधार पर नवादा थाना में कांड संख्या 43/26 दर्ज किया गया है। पुलिस ने आरोपी के खिलाफ भारतीय न्याय संहिता (बीएनएस) की धारा

316(4) और 318(4) के तहत मामला दर्ज कर जांच शुरू कर दी है। पुलिस का कहना है कि मामले की गहराई से जांच की जा रही है और जल्द ही आरोपी से पूछताछ की जाएगी।

विभागीय अधिकारियों की भूमिका की जांच की मांग: हालांकि, इस पूरे प्रकरण में सबसे बड़ा सवाल यह है कि इतनी बड़ी राशि का गबन एक या दो दिन में संभव नहीं है। ऐसे में परिवहन विभाग की आंतरिक निगरानी व्यवस्था, डीटीओ कार्यालय की नियमित जांच प्रक्रिया और नाज़र की भूमिका पर भी गंभीर प्रश्नचिह्न लग रहे हैं। लंबे समय तक टैक्स की राशि सरकारी खाते में जमा नहीं होने के बावजूद किसी स्तर पर कार्रवाई क्यों नहीं हुई, यह अब जांच का अहम बिंदु बन गया है। मामले सामने आने के बाद विभागीय अधिकारियों की भूमिका की भी जांच की मांग तेज हो गई है।

बक्सर-सासाराम रोड पर ट्रक पलटा यादव मोड़ की जर्जर सर्विस रोड बनी वजह

लाइब्रेरी में पढ़ रहे छात्र बाल-बाल बचे

निज संवाददाता। बक्सर

बक्सर-सासाराम मुख्य मार्ग पर यादव मोड़ के पास एक भारी ट्रक अनियंत्रित होकर पलट गया। यह हादसा निर्माणाधीन ओवरब्रिज की जर्जर सर्विस रोड के कारण हुआ। गनीमत रही कि जिस समय यह घटना हुई, लाइब्रेरी में पढ़ रहे छात्र इसकी चपेट में नहीं आए, जिससे एक बड़ा हादसा टल गया।

लोग बोले- समतलीकरण के अभाव में हादसा: यह घटना रविवार को यादव मोड़ स्थित निर्माणाधीन ओवरब्रिज के पास सर्विस रोड पर हुई। ट्रक में 10 से 20 टन पत्थर लदे थे। स्थानीय लोगों के अनुसार, सर्विस रोड पर बड़े-बड़े गड्ढे, धंसी हुई सड़क और समुचित

समतलीकरण के अभाव के कारण आए दिन ऐसे हादसे होते रहते हैं।

ओवरब्रिज का निर्माण कार्य धीमी गति: यह मामला चौसा-गहमर रेलवे लाइन के ऊपर निर्माणाधीन ओवरब्रिज से जुड़ी अव्यवस्थाओं को उजागर करता है। ओवरब्रिज का निर्माण कार्य धीमी गति से चल रहा है, और इसकी सर्विस रोड की हालत बेहद खराब बनी हुई है, जिसका खामियाजा आम लोगों और वाहन चालकों को भुगतना पड़ रहा है। हादसे के बाद मौके पर अफरा-तफरी का माहौल बन गया। स्थानीय लोगों ने किसी तरह चालक को सुरक्षित बाहर निकाला। इस घटना ने एक बार फिर निर्माण एजेंसी और प्रशासन की कार्यशैली पर गंभीर सवाल खड़े



कर दिए हैं।

इंजीनियरों को कड़ी हिदायत देने की मांग की: स्थानीय नागरिकों और वाहन चालकों ने बताया कि वे इस समस्या को लेकर कई बार आवाज उठा चुके हैं, लेकिन न तो ठेकेदार और न ही संबंधित इंजीनियर इस ओर गंभीरता दिखा रहे हैं। लोगों ने विधायक और अन्य जनप्रतिनिधियों से प्रशासन को

इस पूरे मामले को गंभीरता से लेने और संबंधित ठेकेदार व इंजीनियरों को कड़ी हिदायत देने की मांग की है। उनकी मांग है कि सड़क में गड्ढा करने या निर्माण कार्य शुरू करने से पहले सर्विस रोड को पूरी तरह तैयार और सुरक्षित किया जाए। ताकि भविष्य में किसी निर्दोष की जान जोखिम में न पड़े और आवागमन सुचारु रूप से चल सके।

भोजपुरी पेंटिंग की दो दिवसीय कार्यशाला शुरू



निज संवाददाता। आरा

भोजपुरी पेंटिंग के संरक्षण, संवर्धन और नई पीढ़ी को जगरूक करने के उद्देश्य से प्रभाव क्रिएटिव संस्था की ओर से दो दिवसीय कार्यशाला का शुभारम्भ जेपी स्मारक के पास किया गया। कार्यक्रम की अध्यक्षता आयोजक व रालोमो नेता सुनील पाठक ने की। जिला संस्कृति पदाधिकारी अनुप्रिया ने कहा कि भोजपुरी पेंटिंग विलुप्त होने के कगार पर है, ऐसे आयोजन इसे नया जीवन देंगे। जिला खनन पदाधिकारी कुमार

गौरव ने कहा कि भोजपुरी पेंटिंग समृद्ध सांस्कृतिक और भोजपुर की धरोहर हैं। निरंतर ऐसे होने चाहिए। वक्ताओं ने जिला प्रशासन से सार्वजनिक स्थलों के सौंदर्यीकरण में भोजपुरी पेंटिंग को प्राथमिकता देने की मांग की। मौके पर भाजपा नेता गुड्डू सिंह बबुआन, रालोमो नेता संजय महता, हम के प्रदेश प्रवक्ता गिरधारी सिंह सहित कई गणमान्य लोग उपस्थित रहे। संचालन अभय विश्वास भट्ट ने किया। संस्था के सचिव कमलेश कुंदन ने अतिथियों का सम्मान किया।

आरा-बक्सर फोरलेन पर सड़क हादसे में तीन दोस्त घायल



निज संवाददाता। आरा

आरा-बक्सर फोरलेन पर शनिवार देर शाम सड़क हादसे में बाइक सवार तीन दोस्त हो गए। हादसे के बाद स्थानीय ग्रामीणों ने एंबुलेंस से तीनों का अस्पताल पहुंचाया। जहां डॉक्टरों की देखरेख में इलाज कराया जा रहा है। घटना बक्सर जिले के छोटकी नैनीनौर थाना क्षेत्र के महुआर गांव के पास की है। घायलों में नैनीजोर गांव निवासी शंकर सहनी(20), मनीष कुमार(17) और चंदन कुमार(18) शामिल है।

शंकर और मनीष कुमार का इलाज आरा सदर अस्पताल में चल रहा है। शंकर ने बताया कि

डुमरांव बैंक ऑफ बड़ौदा में खाता है। दोस्तों के साथ बैंक में ATM लाने गया था।

बैंक से घर लौटते समय बाइक के सामने अचानक कुत्ता आ गया। बचाने के चक्कर में गाड़ी अनियंत्रित होकर पलट गई। काफी देर तक हमलोग सड़क पर पड़े रहे। बाद में ग्रामीणों की नजर पड़ी। जिसके बाद अस्पताल पहुंचाया।

घायलों की हालत खतरे से बाहर है: सदर अस्पताल में ऑन ड्यूटी डॉक्टर ने बताया कि शंकर के पैर में काफी गंभीर चोट लगी है। जबकि मनीष के हाथ में चोट है। प्राथमिक उपचार कर दिया गया है। दोनों युवक खतरे से बाहर है।

फतुआ-बक्सर पैसेंजर ट्रेन में छीनाझपटी

मौनी अमावस्या स्नान को जा रहे श्रद्धालु निशाना बने, गोपालगंज का युवक घायल

निज संवाददाता। बक्सर

मौनी अमावस्या पर गंगा स्नान के लिए बक्सर आ रहे श्रद्धालुओं के साथ फतुआ-बक्सर पैसेंजर ट्रेन (53261) में छिनतई की घटना हुई है। यह वारदात दानापुर-बक्सर रेलखंड पर बरना स्टेशन और बक्सर स्टेशन के बीच बीती रात हुई, जिसमें गोपालगंज के एक श्रद्धालु घायल हो गए। राजकीय रेल पुलिस (GRP) मामले की जांच में जुट गई है। घटना में गोपालगंज जिले के कुचायकोट थाना क्षेत्र अंतर्गत बिनोद मटियानी गांव निवासी सूरज ठाकुर उर्फ मंगरु ठाकुर (पिता लक्ष्मण ठाकुर) घायल हुए हैं। पौड़ितों के अनुसार, ट्रेन में दो अपराधियों ने महिला यात्रियों समेत अन्य श्रद्धालुओं के साथ छीनाझपटी की। इसी दौरान सूरज ठाकुर को चोट आई। घटना के बाद पौड़ितों के बयान पर राजकीय रेल पुलिस (GRP) थाना बक्सर में मामला दर्ज किया गया है।



सर्किल इंस्पेक्टर सुधीर कुमार मौके पर पहुंचे: जांच के क्रम में रेल डीएसपी कंचन राज और दानापुर जीआरपी सर्किल इंस्पेक्टर सुधीर कुमार मौके पर पहुंचे और स्थिति का जायजा लिया।

जीआरपी थानाध्यक्ष विकास कुमार ने बताया कि घटना बीती रात की है और अपराधी दो की संख्या में थे। उन्होंने यह भी बताया कि महिला यात्रियों के साथ भी छीनाझपटी की

गई, जिसमें एक यात्री घायल हुआ। जीआरपी इंस्पेक्टर सुधीर कुमार ने जानकारी दी कि मामले की गहन जांच शुरू कर दी गई है।

कुछ संदिग्धों से पूछताछ की जा रही है और सीसीटीवी फुटेज के आधार पर पहचान की प्रक्रिया चल रही है। पुलिस की ओर से छापेमारी भी की जा रही है और जल्द ही पूरे मामले का खुलासा कर लिया जाएगा।

रोजगार व युवाओं का भविष्य मुद्दे पर विचार



निज संवाददाता। आरा

सिटी रिपोर्टर।आरा इंकलाबी नौजवान सभा (आरवाईए) जिला कमेटी की ओर से क्रांति पार्क जवाहर टोला में नौजवानों के भविष्य और सरकार विषय पर यूथ कन्वेंशन हुआ। इसमें जिले के विभिन्न प्रखंडों से सैकड़ों युवाओं ने भाग लिया। मुख्य वक्ता आरवाईए के राष्ट्रीय अध्यक्ष पूर्व विधायक अजित कुशवाहा थे। मुख्य अतिथि के रूप में आरवाईए के राज्य सचिव एवं पूर्व विधायक शिवप्रकाश रंजन थे। कार्यक्रम की शुरुआत रोहित वेमुला की 10वीं बरसी पर उन्हें श्रद्धांजलि अर्पित कर की गई।

मुख्य वक्ता अजित कुशवाहा ने कहा कि केंद्र और राज्य की सरकारें सत्ता में आने से पहले युवाओं को रोजगार और भविष्य के सपने दिखाती हैं। लेकिन बाद में नफरत और सांप्रदायिक राजनीति में उलझा देती हैं। रोजगार, शिक्षा और बेरोजगारी जैसे बुनियादी सवालों से युवाओं का ध्यान भटकया जा रहा है। बेरोजगार युवाओं को 10,000 प्रतिमाह भत्ता मिलना चाहिए राज्य सचिव शिवप्रकाश रंजन ने कहा कि रोजगार को लेकर किए गए वादे अब तक पूरे नहीं हुए हैं। आरवाईए पूरे बिहार में युवाओं को संगठित कर बजट सत्र में रोजगार के सवाल पर बड़ा आंदोलन खड़ा करेगी।

आज पांच घंटे तक शटडाउन, पावरगंज पीएसएस में 33 केवी का ब्रेकर बदला जाएगा

निज संवाददाता। आरा

आरा में पावरगंज (गोदना रोड) PSS से आज (18 जनवरी 2026) पांच घंटे तक सप्लाई उप रहेगी। मंटेनेंस वर्क को लेकर सुबह 11 बजे से शाम 4 बजे तक बिजली कटेगी। शटडाउन के दौरान 33 केवी का ब्रेकर बदला जाएगा। साथ ही क्षेत्र के सभी पोल और जर्जर तार की मरम्रती की जाएगी। ताकि उपभोक्ताओं को बिजली से संबंधित कोई भी समस्या उत्पन्न ना हो।

सहायक विद्युत अभियंता सोरभ कुमार ने कहा कि उपभोक्ताओं को कोई दिक्कत न हो इसके लिए विभाग की ओर से जानकारी दे दी गई है। समय से अपना जरूरी काम निपटा लें।



पानी स्टोर करके रख लें। मंटेनेंस वर्क पूरा होते ही बिजली सप्लाई चालू कर दी जाएगी।

इन इलाकों में कटेगी बिजली: गोदना रोड, बिहारी मिल, बहिरो, प्रताप इंटरनेशनल

संक्षिप्त समाचार

बाबा आम्रेश्वर धाम प्रबंध समिति की आम सभा में लिए गए कई निर्णय



खूंटी । बाबा आम्रेश्वर धाम प्रबंध समिति की आम सभा रविवार को समिति के अध्यक्ष लाल ज्ञानेंद्र नाथ शाहदेव की अध्यक्षता में सम्पन्न हुई। सभा की शुरुआत में विगत बैठक की कार्यवाही को उपस्थित सभी सदस्यों द्वारा सर्वसम्मति से सुंगुटि प्रदान की गई। बैठक में 26 जनवरी को धूमधाम से गणतंत्र दिवस मनाने का निर्णय लिया गया। इस अवसर पर समिति के महामंत्री द्वारा पृव्वाह 11 बजे ध्वजारोहण किया जाएगा। महाशिवरात्रि पर्व को लेकर भी महत्वपूर्ण निर्णय लिए गए। निर्णयानुसार महाशिवरात्रि के पूर्व सभी आवश्यक तैयारियां पूर्ण की जाएंगी। पर्व के दिन प्रातः 8 बजे से कीर्तन प्रारंभ होगा, जो लगातार 12 घंटे तक चलेगा। दोपहर पूर्व प्रसाद वितरण शुरू किया जाएगा, जो दोपहर बाद तक जारी रहेगा। महाशिवरात्रि के अवसर पर होने वाली चार प्रहर की पूजा धूमधाम से संपन्न होगी, जिसमें प्रथम प्रहर की पूजा समिति द्वारा तथा शेष तीन प्रहर की पूजा जजमानों द्वारा संपन्न की जाएगी। बैठक में हिन्दू नववर्ष को भी बृहद स्तर पर मनाने का निर्णय लिया गया। इसके अंतर्गत सुबह पूजा-पाठ एवं संध्या समय जागरण कार्यक्रम आयोजित किया जाएगा। इसके अतिरिक्त झारखंड राज्य हिन्दू धार्मिक न्यास बोर्ड से प्राप्त दिशा-निर्देशों के अनुरूप कार्य करने का प्रस्ताव सर्वसम्मति से पारित किया गया। साथ ही यह भी निर्णय लिया गया कि बोर्ड के अनुमोदन के पश्चात नई कार्यकारिणी को दिनांक 21 सितंबर 2025 से प्रभावी माना जाएगा। बैठक में यह भी सर्वसम्मति से प्रस्ताव पारित किया गया कि भविष्य में होने वाले सभी धार्मिक आयोजनों एवं पूजाओं को पूर्ण भव्यता एवं धूमधाम से संपन्न किया जाएगा। बैठक में समिति के कई पदाधिकारी एवं सदस्य उपस्थित रहे।

मंत्री दीपक बिरुवा के नाम से फर्जी सोशल मीडिया अकाउंट, लोगों से ठगी की कोशिश

पश्चिमी सिंहभूम। झारखंड सरकार के राजस्व निबंधन एवं भूमि सुधार तथा परिवहन विभाग के मंत्री दीपक बिरुवा के नाम से सोशल मीडिया पर फर्जी अकाउंट बनाकर लोगों को ठगने का गंभीर मामला सामने आया है। इस फर्जी पेज के माध्यम से असामाजिक तत्व आम लोगों से क्रय-विक्रय से जुड़ी बातचीत कर लेनदेन की कोशिश कर रहे हैं। मंत्री ने खुद इस बारे में सार्वजनिक रूप से जानकारी देते हुए लोगों को सतर्क किया है और झारखंड पुलिस से त्वरित कार्रवाई की मांग की है। रविवार को मंत्री दीपक बिरुवा ने अपने आधिकारिक सोशल मीडिया अकाउंट के माध्यम से स्पष्ट किया कि उनके नाम से चल रहा यह पेज पूरी तरह फर्जी है और उनका उनसे कोई संबंध नहीं है। उन्होंने कहा कि कुछ लोग उनके नाम और पहचान का गलत इस्तेमाल कर आम जनता को भ्रमित कर रहे हैं। मंत्री ने अपने पोस्ट में सभी मित्रों, परिचितों और आम नागरिकों से अपील की है कि वे इस फर्जी अकाउंट के माध्यम से किसी भी प्रकार का लेनदेन न करें और न ही कोई व्यक्तिगत जानकारी साझा करें। मंत्री ने यह भी बताया कि फर्जी अकाउंट के जरिए उनके नाम का दुरुपयोग कर खरीद-फरोख्त से संबंधित बातचीत की जा रही है, जिससे लोगों को आर्थिक नुकसान पहुंचाया जा सकता है। उन्होंने इस पूरे मामले को झूठा और भ्रामक प्रचार बताते हुए झारखंड पुलिस से सज्जान लेने का आग्रह किया है। अपने पोस्ट में मंत्री ने मुख्यमंत्री हेमंत सोरेन को भी टैग किया है ताकि मामले की गंभीरता को देखते हुए त्वरित कार्रवाई सुनिश्चित की जा सके। पुलिस के अनुसार, मामले की जानकारी मिलते ही जांच शुरू कर दी गई है। साइबर सेल की ओर से फर्जी अकाउंट की पहचान, उसके संचालन और उससे जुड़े लोगों का पता लगाया जा रहा है। हालांकि फिलहाल इस मामले में किसी की गिरफ्तारी नहीं हुई है, लेकिन पुलिस का कहना है कि जल्द ही दोषियों को चिन्हित कर उनके खिलाफ सख्त कार्रवाई की जाएगी। यह मामला ऐसे समय सामने आया है जब सोशल मीडिया के जरिए फर्जी पहचान बनाकर ठगी के मामले लगातार बढ़ रहे हैं। नाम, फोटो और पद देखकर लोग आसानी से भरोसा कर लेते हैं, जिसका फायदा साइबर अपराधी उठा रहे हैं। सार्वजनिक पदों पर बैठे लोगों के नाम से फर्जी अकाउंट बनाना यह दर्शाता है कि साइबर अपराध का दायरा कितना व्यापक हो चुका है। मंत्री दीपक बिरुवा ने आम जनता से अपील की है कि वे सोशल मीडिया पर किसी भी अकाउंट की सत्यता की जांच किए बिना भरोसा न करें। किसी भी तरह के संदेह की स्थिति में संबंधित व्यक्ति के आधिकारिक अकाउंट या प्रशासन से पुष्टि जरूर करें। ऐसे मामलों में सतर्कता और जागरूकता ही सबसे पूर्व बचाव है, ताकि लोग साइबर ठगी का शिकार होने से बच सकें।

मांडर की सरस्वती लकड़ा की सकुशल घर वापसी, चेन्नई में मिली सुरक्षित

रांची। रांची जिले के मांडर प्रखंड अंतर्गत सरगांव गांव निवासी सरस्वती लकड़ा की सकुशल घर वापसी हो गई है। मानसिक रूप से अस्वस्थ सरस्वती 13 जनवरी से लापता थीं। इस संबंध में उनके पति कृष्णा उरांव ने 16 जनवरी को मांडर थाना में लिखित शिकायत दर्ज कराई थी। परिजनों के अनुसार, लापता होने के बाद सरस्वती पहले मुंबई पहुंचीं और वहां से चेन्नई चली गईं। मामले की जानकारी स्थानीय विधायक एवं राज्य की कृषि, पशुपालन एवं सहकारिता मंत्री शिल्पी नेहा तिव्की को मिलने के बाद उन्होंने तत्काल सरस्वती की सुरक्षित वापसी सुनिश्चित कराने के लिए संबंधित अधिकारियों से संपर्क साधा। मंत्री शिल्पी नेहा तिव्की ने राज्य श्रम विभाग के प्रवासी नियंत्रण कक्ष और चेन्नई पुलिस से संपर्क कर आवश्यक कार्रवाई करवाई। श्रम विभाग और चेन्नई पुलिस की तत्परता, साथ ही सरस्वती द्वारा मोबाइल फोन के माध्यम से दी गई जानकारी के आधार पर उन्हें चेन्नई में सुरक्षित पाया गया। इस पूरे प्रयास में कांग्रेस नेत्री सरिता तिव्गिा ने भी सक्रिय भूमिका निभाते हुए सहयोग किया। बताया गया कि सरस्वती लकड़ा अब चेन्नई सेंट्रल स्टेशन से अपने पति कृष्णा उरांव के साथ ट्रेन के माध्यम से रांची के लिए रवाना हो चुकी हैं। उनकी सुरक्षित वापसी की सूचना मिलते ही परिजनों और गांववासियों ने राहत की सांस ली। मंत्री शिल्पी नेहा तिव्की ने सरस्वती की सुरक्षित वापसी में सहयोग करने वाले सभी अधिकारियों, सामाजिक कार्यकर्ताओं और पुलिस प्रशासन के प्रति आभार व्यक्त किया। साथ ही उन्होंने आम जनता से अपील की कि किसी व्यक्ति के लापता होने की स्थिति में तुरंत नजदीकी थाना को सूचित करें, ताकि समय रहते आवश्यक कदम उठाए जा सकें।

साझी विरासत और शिक्षा से ही मजबूत होगा समाज: सरयू राय

एजेंसी। पूर्वी सिंहभूम

पूर्वी सिंहभूम। जमशेदपुर पश्चिम के विधायक सरयू राय ने रविवार को आदित्यपुर, सिरगोड़ा और सोनारी में आयोजित विभिन्न सामाजिक कार्यक्रमों में भाग लेते हुए क्षत्रिय समाज की गौरवशाली विरासत, साझा सांस्कृतिक चेतना और शिक्षा के महत्व पर विस्तार से अपने विचार रखे। विधायक सरयू राय ने इन तीनों कार्यक्रमों के माध्यम से सामाजिक एकाता, सांस्कृतिक चेतना और शिक्षा को समाज के समग्र विकास का आधार बताते हुए लोगों से साझा विरासत को सहेजने और भावी पीढ़ी के निर्माण पर गंभीरता से विचार करने का आह्वान किया। आदित्यपुर में झारखंड क्षत्रिय संध के तत्वावधान में आयोजित परिवार मिलन समारोह को संबोधित करते हुए सरयू राय ने कहा कि क्षत्रिय समाज का इतिहास अतुलनीय रहा है। धर्म, समाज, देश और संस्कृति की रक्षा के लिए किए गए क्षत्रियों के संघर्ष और त्याग के गौरवशाली अध्याय



आज भी प्रेरणा देते हैं। उन्होंने कहा कि ऐसे आयोजनों से समाज के लोग अपने अतीत से जुड़ते हैं और उसी के आधार पर वर्तमान व भविष्य के लिए अपनी भूमिका तय कर पाते हैं। अपनी परंपराओं, विरासत और इतिहास को स्मरण करना आत्मबल को मजबूत करता है। उन्होंने कहा कि चाहे भविष्य में समाज और व्यवस्था का स्वरूप कुछ भी हो, क्षत्रिय समाज की विरासत सदैव गंव

का विषय बनी रहेगी। विधायक ने कहा कि वर्तमान समय में दिखाई देने वाले संघर्ष और प्रतिस्पर्धा की तुलना क्षत्रिय समाज के उस त्याग और पराक्रम से नहीं की जा सकती, जिसने इतिहास को दिशा दी। कई बार शासक वर्ग अपने प्रचार के साधन जुटाता है, लेकिन इतिहास में ऐसे ही उदाहरण हैं, जहां समाज ने अपने महापुरुषों के योगदान को स्वयं सहेजकर आने वाली पीढ़ियों तक पहुंचाया है।



इसके बाद सिरगोड़ा टाउन हॉल में चंद्रवंशी एकता मंच की ओर से आयोजित वनभोज कार्यक्रम में सरयू राय ने चंद्रवंशी समाज की ऐतिहासिक पृष्ठभूमि पर प्रकाश डाला। उन्होंने कहा कि चंद्रवंशी समाज महाराज जरासंध को अपना प्रतीक पुरुष मानता है। जरासंध की वीरता और व्यक्तित्व प्रशंसनीय रहे हैं, लेकिन उस पूरे कालखंड को साझा विरासत के रूप में देखना आवश्यक है। उन्होंने जरासंध, कंस, श्रीकृष्ण,

कुंती और भीष्म पितामह से जुड़ी ऐतिहासिक कड़ियों का उल्लेख करते हुए कहा कि ये सभी एक ही समय और परंपरा से जुड़े रहे हैं। अलग-अलग वंशों में विभाजन के बजाय इन्हें साझा विरासत के रूप में स्वीकार करना जरूरी है। सरयू राय ने कहा कि साझा विरासत को मजबूत किए बिना सनातन संस्कृति की रक्षा संभव नहीं है। यदि सनातन संस्कृति कमजोर हुई, तो हमारे महापुरुषों और उनके आदर्शों को भी भुला दिया जाएगा।

अनियंत्रित बाइक लोहे के खंभे से टकराई, एक युवक की मौके पर मौत, दो गंभीर घायल

एजेंसी। पूर्वी सिंहभूम

पूर्वी सिंहभूम जिले के कोवाली थाना क्षेत्र अंतर्गत हड़ियान काली मंदिर के पास शनिवार रात हुई एक सड़क दुर्घटना में एक युवक की मौके पर ही मौत हो गई, जबकि उसके दो साथी गंभीर रूप से घायल हो गए। यह हादसा रात करीब 8 बजे उस समय हुआ, जब तीनों युवक एक ही मोटरसाइकिल पर सवार होकर तुड़ी मेला देखकर अपने घर लौट रहे थे। प्रत्यक्षदर्शियों के अनुसार, मोटरसाइकिल संख्या जेएच-05 बीजेड 0698 तेज रफ्तार में थी और अचानक अनियंत्रित होकर सड़क किनारे लगे लोहे के नेम बोर्ड के खंभे से जा टकराई। टक्कर इतनी जबरदस्त थी कि बाइक चला रहे सजीत नायक, निवासी बाकुलचन्दा गांव (डुमरिया प्रखंड), की घटनास्थल पर ही मौत हो गई। वहीं मोटरसाइकिल पर सवार उसके दो साथी गेलहुं और श्रीशान्त गंभीर रूप से घायल हो गए। हादसे के बाद मौके पर अफरा-तफरी मच गई। आसपास मौजूद लोगों ने तुरंत कोवाली थाना पुलिस को इसकी सूचना दी। सूचना मिलते ही पुलिस मौके पर पहुंची और स्थानीय लोगों की मदद से घायलों को तत्काल इलाज के लिए एमजीएम अस्पताल, जमशेदपुर भेजा गया, जहां उनकी स्थिति गंभीर बताई जा रही है। पुलिस ने मृतक के शव को कब्जे में लेकर



पोस्टमार्टम के लिए भेज दिया है। पुलिस की ओर से बताया गया कि तीनों युवक शनिवार शाम तुड़ी मेला देखने गए थे और लौटते समय यह हादसा हो गया। पुलिस ने दुर्घटनाग्रस्त मोटरसाइकिल को जब्त कर लिया है और मामले में आवश्यक कानूनी कार्रवाई शुरू कर दी गई है। प्राथमिक जांच में तेज रफ्तार और वाहन से संतुलन बिगड़ना हादसे का मुख्य कारण माना जा रहा है। हालांकि, पुलिस सभी पहलुओं को ध्यान में रखते हुए दुर्घटना के कारणों की गहन जांच कर रही है। हादसे के बाद मृतक के गांव में शोक की लहर दौड़ गई है और परिजनों का रो-रोकर बुरा हाल है।

न्यायपालिका और कार्यपालिका मिलकर जनता को न्याय और योजनाओं का लाभ दिलाएं:रसिकेश

एजेंसी। खूंटी

तोरपा में विधिक जागरूकता शिविर सह सशक्तिकरण शिविर का आयोजन खूंटी के प्रधान जिला एवं सत्र न्यायाधीश रसिकेश कुमार ने कहा कि न्यायालय और समाहरणालय की दूरी कम हो गई है। न्यायपालिका और कार्यपालिका मिलकर जनता को न्याय और योजनाओं का लाभ दिलाएं। प्रधान जिला जज रविवार को राज्य विधिक सेवा प्राधिकार के निर्देश पर जिला विधिक सेवा प्राधिकार (डालसा) के तत्वावधान में तोरपा प्रखंड परिसर में आयोजित विधिक जागरूकता सह सशक्तिकरण शिविर को बतौर मुख्य अतिथि संबोधित कर रहे थे। इसके पूर्व उन्होंने उपायुक्त आर रॉिताना और अन्य अतिथियों के साथ दीप प्रज्वलित कर शिविर का उद्घाटन



किया। अतिथियों का स्वागत करते हुए तोरपा के बीडीओ नवीन चन्द्र झा ने कहा कि कार्यक्रम का उद्देश्य ग्रामीणों को उनके विधिक अधिकारों एवं सरकार की ओर से संचालित योजनाओं का लाभ नहीं उठा पाते। ऐसे में विधिक सहायता शिविरों में आवेदन देकर लोग लाभ ले सकते हैं, जिनका समयबद्ध निष्पादन किया जाएगा। मौके पर कार्यक्रम में जानकारी दी गई कि कोई भी महिला या व्यक्ति जो मानसिक

उत्पीड़न, आपदा अथवा किसी भी प्रकार की हिंसा का शिकार है, वह डालसा में आवेदन देकर निःशुल्क विधिक सहायता प्राप्त कर सकता है। जेल में बंद ऐसे कैदी जो निजी अधिवक्ता रखने में असमर्थ हैं, उन्हें भी डालसा की ओर से निःशुल्क अधिवक्ता उपलब्ध कराया जाता है। इस अवसर पर तृप्त और वात्सल्य योजना की जानकारी भी दी गई। साथ ही बताया गया कि 15100 टोल फ्री नंबर पर कॉल कर कोई भी व्यक्ति विधिक सहायता प्राप्त कर सकता है। पति-पत्नी विवाद, घरेलू हिंसा सहित विभिन्न पारिवारिक मामलों का समाधान मध्यस्थता के माध्यम से किया जाता है। कार्यक्रम में चीफ लीगल एंड डिफेंस काउंसिल राजीव कमल, अपर समाहर्ता परमेश्वर मुंडा, सुनीता गोप, अंचलाधिकारी पूजा बिनहा शूट अन्य मौजूद थे।

महाशिवरात्रि पर 15 फरवरी को पहाड़ी मंदिर से निकलेगी शिव बारात



एजेंसी। रांची

रांची श्री शिव बारात आयोजन केंद्रीय महासमिति, पहाड़ी मंदिर (मुख्य द्वार) की ओर से महाशिवरात्रि पर 15 फरवरी को भव्य शिव बारात का आयोजन किया जाएगा। शिव बारात पहाड़ी बाबा के मुख्य द्वार से प्रारंभ होकर रांची शहर का भ्रमण करते हुए भव्य झांकियां लोगों को मंत्रमुग्ध करेंगी।

और माता पार्वती का विधिवत शुभ विवाह होगा। संस्थापक नंद किशोर सिंह चंदेल ने रविवार को बताया कि इस आयोजन के लिए नई आयोजन समिति की भी घोषणा की जाएगी। इस अवसर पर कानपुर और झारखंड से आए कलाकारों की ओर से आकर्षक झांकियां और भक्ति नृत्य प्रस्तुत किए जाएंगे। इस बार भी ट्रक और ट्रेलरों पर सजी भव्य झांकियां लोगों को मंत्रमुग्ध करेंगी।

विंटर फेस्ट में ‘जैम एट स्ट्रीट’ बना आकर्षण, सड़कों पर उमड़ा शहर का उत्साह

एजेंसी। पूर्वी सिंहभूम

सर्दियों की सुहानी सुबह और उत्सव का माहौल—रविवार को जमशेदपुर की तस्वीर कुछ ऐसी ही नजर आई। टाटा स्टील द्वारा आयोजित विंटर फेस्ट के तहत बहुप्रतीक्षित ‘जैम एट स्ट्रीट’ कार्यक्रम ने एक बार फिर स्टील सिटी की सड़कों को जश्न के रंगों से भर दिया। आम दिनों में भागदौड़ और वाहनों से भरी रहने वाली सड़कें इस दिन पूरी तरह लोगों के नाम रहीं, जहाँ बच्चे, युवा और बुजुर्ग सभी खुले आसमान के नीचे मौज-मस्ती करते दिखे। रविवार सुबह निर्धारित बिष्टुपुर की सड़कों को वाहनों के लिए बंद कर दिया गया था, जिसके बाद देखते ही देखते ये सड़कें एक विशाल ओपन-एयर फेस्टिवल में तब्दील हो गईं। चारों ओर संगीत, नृत्य, खेल और रचनात्मक गतिविधियों की धूम रही। कहीं गिटार और लाइव म्यूजिक पर युवा झुमेते नजर आए, तो कहीं जुम्बा, हिप-हॉप और प्रो-स्टाइल डांस में प्रतिभागी पूरे जोश के साथ पसीना बहाते दिखे। स्केटिंग और साइक्लिंग करने वाले युवाओं की टोलियाँ आकर्षण का केंद्र बनी रहीं। बच्चों के लिए विशेष रूप से खेल क्षेत्र, आर्ट एंड क्राफ्ट



कॉर्नर और क्रिएटिव एक्टिविटी जोन बनाए गए थे, जहाँ उन्होंने रंगों, चित्रों और खेलों के साथ जमकर समय बिताया। वहीं वरिष्ठ नागरिकों की भी भागीदारी उल्लेखनीय रही। कई बुजुर्ग समूहों में योग करते, मॉर्निंग वॉक का आनंद लेते और पुराने गीतों की धुनों पर मुस्कुराते हुए थिरकते नजर आए, जिससे आयोजन में पौधियों का सुंदर संपाद देखने को मिला। टाटा स्टील के सौजन्य से आयोजित इस कार्यक्रम का उद्देश्य केवल मनोरंजन तक सीमित नहीं रहा, बल्कि शहरवासियों को एक साझा मंच प्रदान करना भी रहा, जहाँ वे अपनी छिपी प्रतिभा को निखार सकें। स्थानीय कलाकारों, पेंटर और डिजाइनर्स ने अपनी कला का प्रदर्शन किया, जिसे

दर्शकों ने खूब सराहा। ‘जैम एट स्ट्रीट’ सामुदायिक मेल-जोल, रचनात्मकता और स्वस्थ जीवनशैली को बढ़ावा देने का सशक्त माध्यम बनकर उभरा। हजारों लोगों की मौजूदगी के बावजूद आयोजन स्थल पर सुरक्षा और स्वच्छता की चाक-चौबंद व्यवस्था की गई थी। टाटा स्टील के वालंटियर्स और सुरक्षाकर्मी हर मोड़ पर तैनात रहे। प्राथमिक चिकित्सा, पेयजल और साफ-सफाई की समुचित व्यवस्था के कारण लोगों ने बिना किसी असुविधा के कार्यक्रम का आनंद लिया। इस आयोजन ने एक बार फिर यह संदेश दिया कि जमशेदपुर केवल एक औद्योगिक नगरी ही नहीं, बल्कि सामाजिक और सांस्कृतिक गतिविधियों के मामले में भी अग्रणी शहर है। कार्यक्रम के समापन समय तक लोग सड़कों पर खटे रहे और सेल्फी व तस्वीरों के जरिए इन यादगार पलों को संजोते नजर आए। आयोजकों के अनुसार, आने वाले कुछ हफ्तों तक हर रविवार को ‘जैम एट स्ट्रीट’ का आयोजन किया जाएगा, ताकि अधिक से अधिक शहरवासी इसमें शामिल होकर परिवार और दोस्तों के साथ खुशनुमा समय बिता सकें। विंटर फेस्ट के इस रंगीन आयोजन ने शहर के सामाजिक और सांस्कृतिक माहौल को और अधिक जीवंत बना दिया है।

पश्चिमी सिंहभूम

पश्चिमी सिंहभूम जिले के गुवा थाना क्षेत्र में एक दिल दहला देने वाली घटना सामने आया है। शादी का झांसा देकर 15 वर्षीय नाबालिग लड़की के साथ लगातार यौन शोषण करने और उसे गर्भवती बनाने वाले 23 वर्षीय आरोपित को गुवा पुलिस ने गिरफ्तार कर चाईबासा जेल में न्यायिक हिरासत भेज दिया। थाना प्रभारी नीतीश कुमार ने रविवार को प्रेस वार्ता में मामले का पूरा खुलासा किया। जगन्नाथपुर थाना क्षेत्र के बड़ानंदा गांव का रहने वाला माना अंगरिया पिछले दो वर्षों से पीड़िता को शादी का तालाच देकर शारीरिक संबंध बनाता आ रहा था। आरोपित पड़ोस के गांव का होने के कारण नाबालिग से आसानी से संपर्क में रहता था और उसे अक्सर जंगल या सुनसान जगहों पर ले जाकर शोषण करता। इसी क्रम में नाबालिग गर्भवती हो



गई। परिवार ने नाबालिग को गुवा सामुदायिक स्वास्थ्य केंद्र में भर्ती कराया, जहां डॉक्टरों ने गर्भवस्था की पुष्टि की। अस्पताल कर्मियों ने तुरंत बाल अधिकार मंच की महिलाओं को सूचना दी, जो अस्पताल पहुंचीं और पीड़िता से गहन बातचीत की। नाबालिग

ने रोते हुए सारी आपबीती सुनाई, जिसमें आरोपित के नाम, घटनाओं की तारीखें और तरीके का जिक्र किया। कार्यकर्ताओं ने माता-पिता को बुलाकर गुवा थाने ले गई, जहां पॉक्सो एक्ट की धारा 4, 6, 8 के साथ आईपीसी की धारा 376(3) एवं अन्य धाराओं में एफआईआर दर्ज हुई। शिकायत मिलते ही गुवा पुलिस ने छानबीन तेज कर दी। रविवार सुबह गुप्त सूचना पर एक विशेष टीम ने बड़ानंदा गांव में दबिशा दी और आरोपित माना अंगरिया को उसके घर से धर दबोचा। पूछताछ में उसने अपराध कबूल कर लिया, यह भी स्वीकार किया कि वह नाबालिग को मोबाइल पर लुभाना था और शादी का वादा करता रहा। आरोपित के पास से पीड़िता के साथ की कुछ आपत्तिजनक तस्वीरें भी बरामद हुईं, जो जांच का हिस्सा बनी हुई हैं। कोर्ट में पेशी के बाद उसे 14 दिनों की न्यायिक हिरासत में भेज दिया।

गांवों का समग्र विकास और जनसमस्याओं का समाधान मेरी प्राथमिकता : राम सूर्या मुंडा



एजेंसी। खूंटी

खूंटी के विधायक राम सूर्या मुंडा ने कहा कि गांवों का समग्र विकास और जनसमस्याओं का समाधान उनकी सर्वोच्च प्राथमिकता है। विधायक रविवार को अपने विधानसभा क्षेत्र के जोबे, माहिल एवं कुमकुमा गांव का दौरा कर गांव वालों से सीधा संवाद कर रहे थे। इस दौरान उन्होंने गांव के युवाओं, महिलाओं एवं अन्य ग्रामीणों से बातचीत कर उनकी समस्याओं को गंभीरता से सुना और उन्हें आश्वस्त किया कि एक एक सभी समस्याओं का निराकरण किया जाएगा। उन्होंने लोगों से विकास कार्यों की जानकारी ली। विधायक के गांव पहुंचते ही ग्रामीणों में ख़ासा उत्साह देखने को

मिला। ग्रामीणों ने बताया कि वे लंबे समय से विधायक से मिलने की प्रतीक्षा कर रहे थे। जनसंवाद के दौरान ग्रामीणों ने सड़क, पेयजल, शिक्षा, स्वास्थ्य, रोजगार सहित अन्य बुनियादी सुविधाओं से जुड़ी समस्याओं को प्रमुखता से उठाया। कार्यक्रम में महिलाओं ने भी बहु-चढ़कर भाग लिया और अपने क्षेत्र की समस्याओं एवं जरूरतों को विधायक के समक्ष रखा। इस अवसर पर विधानसभा पंचायत के अध्यक्ष सुखराम मुंडा, पंचायत स्तर के निर्वाचित जनप्रतिनिधि, प्रशासनिक अधिकारी तथा बड़ी संख्या में ग्रामीण महिला-पुरुष उपस्थित रहे। विधायक ने आश्वस्त किया कि पंचायत स्तर पर आवश्यक पहल करते हुए विकास कार्यों को गति दी जाएगी।

संक्षिप्त समाचार

जेल में बंद भाई से मिलने गए युवक का थार से अपहरण



गोरखपुर, एजेंसी। यूपी के गोरखपुर से एक सनसनीखेज मामला सामने आया है। जहां जिला जेल में बंद भाई से मिलने जा रहे युवक का काले रंग की थार सवार युवकों ने शनिवार को अपहरण कर लिया और मारपीट कर एक्सप्रेसवे पर छोड़कर फरार हो गए। शाहपुर पुलिस ने केस दर्ज कर चार आरोपियों को हिरासत में ले लिया है। घटना में प्रयुक्त थार भी कब्जे में लेकर जांच शुरु कर दी है। दोनों पक्षों में लेनदेन का विवाद बताया जा रहा है। थाना खोराबार के भैसहा बाढ़न के रहने वाला 20 साल का अमन कुमार राव अपनी मां सीमा देवी के साथ शनिवार को जेल में हत्या के प्रयास में बंद अपने भाई हर्ष कुमार से मिलने गया था। आरोप है कि इसी दौरान जंगल अयोध्या प्रसाद निवासी निगम भारती अपने साथियों के साथ थार से पहुंचा और अमन को जबरन गाड़ी में बैठा लिया। उसकी मां के शोर मचाने पर लोगों ने पुलिस को सूचना दी। आरोपियों ने अमन का मोबाइल फोन बंद कर दिया और मारपीट करने के बाद उसे सिकरीगंज लिंक एक्सप्रेसवे पर छोड़ दिया। पुलिस ने खोराबार के निगम भारती और श्याम सुंदर, रामगढ़ताल क्षेत्र के शैलेंद्र निषाद, बांसगांव के शुभम यादव को हिरासत में लिया है। पूछताछ में पता चला कि अमन और निगम के बीच 60 हजार रुपये के लेनदेन को लेकर विवाद चल रहा था। एसपी सिटी अभिनव त्यागी ने बताया कि केस दर्ज कर कार्रवाई की जा रही है। उधर, संतकबीरनगर के कोतवाली खलीलाबाद क्षेत्र के डीघा में जमीन के विवाद को लेकर शनिवार की शाम को दो पक्ष पुलिस के सामने ही भिड़ गए। दोनों पक्षों में जमकर ईंट-पत्थर चले गए। जिसमें दोनों पक्षों से पांच-छह लोग घायल हो गए। पुलिस ने कड़ी मशकत कर दोनों पक्षों के एक दर्जन लोगों को हिरासत में ले लिया।

बीजापुर में सुरक्षाबलों ने मुठभेड़ में 4 नक्सलियों को मार गिराया



बीजापुर, एजेंसी। छत्तीसगढ़ के बीजापुर जिले में सुरक्षाबलों ने शनिवार को हुए मुठभेड़ के बाद चार नक्सलियों को मार गिराया। इनमें से एक की पहचान नेशनल पार्क एरिया कमेटी के डीवीसीएम दिलीप बेज्जा के रूप में हुई है, वहीं अन्य तीन नक्सलियों की पहचान की कोशिश की जा रही है। सुरक्षाबलों ने इस कार्रवाई को उस सूचना के बाद आगम दिया, जिसमें उसे इलाके में नक्सलियों के बड़े नेता पापाराव समेत अन्य चार माओवादियों की मौजूदगी की सूचना मिली थी। जिसके बाद डीआरजी, कोबरा और एसटीएफ की संयुक्त टीम ने सर्च ऑपरेशन शुरु किया और कई बार हुई मुठभेड़ के बाद चार नक्सलियों को मार गिराया। इस मुठभेड़ की जानकारी देते हुए बस्तर रेंज के आईजी पी.सुंदरराज ने बताया कि ‘बस्तर संभाग के अंतर्गत प्रतिबंधित एंव गैरकानूनी माओवादी संगठन के विरुद्ध प्रभावी रूप से लगातार कार्रवाई जारी है। इसी क्रम में 17 जनवरी शनिवार को जिला बीजापुर के उत्तर-पश्चिमी क्षेत्र में माओवादी संगठन के पापाराव, डीवीसीएम दिलीप बेज्जा एवं अन्य माओवादियों की उपस्थिति की सूचना के आधार पर डीआरजी, कोबरा और एसटीएफ की संयुक्त टीम अभियान के लिए रवाना हुई।’ आगे उन्होंने कहा, ‘इसके बाद तलाशी के दौरान दिन में कई बार माओवादियों एवं सुरक्षाबलों के बीच में मुठभेड़ हुई। फायरिंग खत्म होने के बाद जब इलाके की सर्चिंग की गई तो मौके से चार माओवादियों की डेडबॉडी, दो एके-47 राइफल, एक 303 राइफल और अन्य हथियार सुरक्षाबलों ने बरामद किए।’ पुलिस अधिकारी ने बताया कि ‘मारे गए माओवादियों में से एक की पहचान डीवीसीएम दिलीप बेज्जा के रूप में हुई है, जो कि नेशनल पार्क एरिया कमेटी का इंचार्ज था।

लोकसभा की सभी 80 सीटें भी जीत गए तब भी ईवीएम को पसंद नहीं करूंगा: अखिलेश यादव

भुवनेश्वर, एजेंसी। समाजवादी पार्टी मुखिया अखिलेश यादव शनिवार को ओड़िशा की राजधानी भुवनेश्वर पहुंचे। यहां उन्होंने विजन इंडिया कार्यक्रम में खुलकर अपनी बात रखी। ईवीएम को लेकर अखिलेश ने एक बार फिर हमला बोला। उन्होंने कहा कि अगर वह लोकसभा की सभी सीटें जीत भी गए तब भी वह ईवीएम को पसंद नहीं करेंगे।

पूर्व मुख्यमंत्री अखिलेश यादव ने कहा, ‘अगर मैं 80 लोकसभा सीटें भी जीत गया तब भी ईवीएम को पसंद नहीं करूंगा। मैंने लोकसभा में कहा, अगर ये बात गलत है तो भाजपा कहे और अभी तो बीजेपी को हरया है न, बैलेट पेपर से भी बड़े पैमाने से हराएंगे। हम विकसित भारत बनना चाहते हैं। मैंने कोट किया है कि जर्मनी में ये बात मानी जाती है कि अगर आप ईवीएम से वोटिंग कराएंगे तो असंवैधानिक माना जाएगा। अमेरिका में चॉइस है। जापान ने जिसने इन्वेंट की ईवीएम, वहां ईवीएम से वोट नहीं डलवा रहा। हमारे यहां लोग बेचारे जागरूक नहीं हैं, पढ़ें-लिखें नहीं हैं। अभी तो उनको हाथ धोना सीखा रहे हैं कि हाथ धोकर खाना खाइए। बीमार हैं तो इलाज कराने जाइए। प्राइमरी एजुकेशन कैसी है ये

आपसे बेहतर कौन जानता है।’ अखिलेश यादव ने कहा कि भाजपा सरकार के



कार्यकाल में जितने मंदिर देश में तोड़े गये हैं, उतने अब तक किसी राजा के शासनकाल में नहीं तोड़े गये हैं। भाजपा सरकार में पौराणिक मंदिरों को तोड़ा जा रहा है लेकिन हम लोग क्या करें, मीडिया भाजपा के साथ है। मैं सैफई, इटावा में एक मंदिर बना रहा हूं, भाजपा के लोग उसमें भी टंगड़ी लगा रहे हैं। कुछ न कुछ करते रहते हैं। भाजपा सरकार ने काशी का बहुत बुरा कर दिया है। अब न क्यूटो बना और न काशी रह गयी। भाजपा सरकार में अन्याय, अत्याचार चरम पर है। हम सबका लक्ष्य भाजपा को हटाना होना चाहिए।



गोवा में 2 रूसी महिलाओं की हत्या से सनसनी

आरोपी ने पूछताछ में किए चौंकाने वाले दावे

गोवा , एजेंसी। गोवा में एक चौंकाने वाला मामला सामने आया है, जहां 37 वर्षीय रूसी नागरिक एलेक्सी लियोनोव पर 2 रूसी महिलाओं की हत्या का आरोप है। पुलिस ने शुक्रवार को उसे गिरफ्तार कर लिया, जब उसकी लिंव-इन पार्टनर एलेना कस्थनोवा का शव उत्तर गोवा के अरंबोल में किएर के कमरे से मिला। महिला का गला रेटा गया था और उसके हाथ रस्सी से पीछे बंधे हुए थे। पड़ोसियों ने चीखें सुनकर मौके पर पहुंचकर लैंडलॉर्ड को सूचना दी, जिसके बाद लियोनोव पहले मंजिल से कूदकर भागा, लेकिन पुलिस ने उसे सुबह 4 बजे हिरासत में ले लिया। पूछताछ के दौरान उसने न केवल इस हत्या को कबूल किया, बल्कि एक अन्य रूसी महिला एलेना वानीवा की हत्या का भी खुलासा किया, जिसका शव मोरजिम गांव में बरामद हुआ।

गोवा पुलिस का मानना है कि वानीवा की हत्या 14 जनवरी की रात हुई थी और दोनों हत्याओं में एक ही पैटर्न था- गला रेतना और हाथ बांधना। पूछताछ में लियोनोव ने और भी कई हत्याओं की बात कबूल की है, जिसमें गोवा के बाहर की घटनाएं भी शामिल हैं। उसने पुलिस को एक तीसरी महिला

की हत्या के बारे में बताया, जो असम की 40 वर्षीय महिला है। पुलिस के अनुसार, इस महिला को



नशीला पदार्थ देकर मारने का दावा किया गया है। हालांकि, आरोपी अपने बयानों में बार-बार बदलाव कर रहा है। पुलिस का कहना है कि वह नशीले पदार्थों के लंबे प्रभाव में हो सकता है। इसलिए सभी दावों की सत्यता की जांच की जा रही है। रिपोर्ट के मुताबिक, इस मामले में अब तक 2 रूसी महिलाओं के शव बरामद हुए हैं। तीसरे मामले की पुष्टि

पोस्टमॉर्टम और सबूतों से होनी बाकी है। गोवा पुलिस ने अलग-अलग मामलों में हत्या के तहत केस

दर्ज किए हैं। पेरेनेम की न्यायिक मजिस्ट्रेट ने लियोनोव को दो रूसी महिलाओं की हत्या के मामले में 14 दिनों की पुलिस हिरासत में भेज दिया है। जांच एजेंसी सबूत जुटा रही है, जिसमें हत्या का हथियार और अन्य फॉरेंसिक इडेंटिफ़िकेशन शामिल हैं। पुलिस अधिकारी ने कहा कि आरोपी के दावों की पुष्टि होने पर ही आगे की कार्रवाई होगी।

बीएमसी में अब भी हो सकता है उलटफेर, उद्धव ठाकरे के दावे में कितना है दम?

मुंबई, एजेंसी। मुंबई म्युनिसिपल कॉर्पोरेशन चुनाव में बीजेपी और शिवसेना शिंदे गुट की बड़ी जीत के बाद उद्धव ठाकरे को करारा झटका लगा है। हालांकि वह अब भी हर स्वीकार करने को तैयार नहीं हैं और कह रहे हैं कि मेयर उनका ही बनेगा। उनके इस बयान के बाद शिंदे गुट के पार्श्वों को रिजॉर्ट भेज दिया गया। देश की सबसे अमीर महानगरपालिका की 89 सीटों पर अकेले बीजेपी ने ही कब्जा किया है। ऐसे में पूरी संभावना है कि मेयर बीजेपी का होगा। लेकिन उद्धव ठाकरे के दावे ने गहमा-गहमी बढ़ा दी है। पिछले 25 साल से बीएमसी में अविभाजित शिवसेना का कब्जा था। हालांकि शिवसेना के दो फाड़ होने के बाद समीकरण बदल गए. इस बार के चुनाव में उद्धव सेना को कुल 65 सीटें मिली हैं। वहीं एकनाथ शिंदे की शिवसेना को 29 सीटें मिली हैं। अगर दोनों की सीटें जोड़ दी जाएं तो उनकी 94 सीटें हो जाती हैं। वहीं बीजेपी की 89 ही सीटें हैं। ऐसे में अगर शिवसेना बंटी ना होती तो बीजेपी उससे पीछे रह जाती। शिवसेना (यूबीटी) नेता सुनील प्रभु ने कहा कि शिवसेना के बंटने की वजह से ही बीजेपी की जीत हो सकती है। पूर्व कांग्रेस नेता संजय झा ने कहा कि अब भी शिवसेना की ताकत का लोहा सबको मानना चाहिए। अगर शिवसेना एक होती तो बीएमसी में बीजेपी का दांव ही ना लग पाता। उन्होंने यह भी कहा कि अगर दोनों शिवसेना सम्मान बचाना चाहती



सीटें 71 हैं। इसके अलावा एक सीट एनसीपी (शरद पवार) ने जीती है। कांग्रेस अगर उनके साथ आती है तो 24 सीटें और जुड़ जाएंगी। अगर बीजेपी विरोधी बाकी दल जैसे कि ऐआईएमआईएम और समाजवादी पार्टी का भी साथ मिलता है तो यह संख्या 106 हो जाएगी। अब बहुमत में केवल 8 सीटों की कमी रह जाती है। बता दें कि दो दशकों के बाद बाल ठाकरे के बेटे उद्धव और भतीजे राज ठाकरे साथ आए थे। इसके बाद भी उनके साथ आने का फायदा नहीं मिल पाया। ऐसे में कहा जा रहा है कि यह ठाकरे परिवार की बड़ी हार है। हालांकि एकनाथ शिंदे की पार्टी से तुलना करें तो उद्धव की पार्टी काफी आगे है। उद्धव ठाकरे ने 65 सीटों पर जीत हासिल की है।

हैं तो साथ आए और बीजेपी को विपक्ष में बैठा दें।

उद्धव ठाकरे ने कहा कि उनकी पार्टी का मेयर अब भी बन सकता है। इसके बाद शिंदे ने अपने पार्श्वों को रिजॉर्ट में शिफ्ट कर दिया।

बीजेपी और शिंदे सेना की कुल सीटें 118 हैं। वहीं 227 सीटों वाली महानगरपालिका में बहुमत का जादुई आंकड़ा 114 है। इस बार अजित पवार ने अकेले ही चुनाव लड़ा था। उन्होंने कुल तीन सीटें जीती हैं। अगर उनका समर्थन मिलता है तो यह संख्या 121 हो जाएगी।

दूसरी और उद्धव ठाकरे और राज ठाकरे की कुल सीटें 71 हैं। इसके अलावा एक सीट एनसीपी (शरद पवार) ने जीती है। कांग्रेस अगर उनके साथ आती है तो 24 सीटें और जुड़ जाएंगी। अगर बीजेपी विरोधी बाकी दल जैसे कि ऐआईएमआईएम और समाजवादी पार्टी का भी साथ मिलता है तो यह संख्या 106 हो जाएगी। अब बहुमत में केवल 8 सीटों की कमी रह जाती है। बता दें कि दो दशकों के बाद बाल ठाकरे के बेटे उद्धव और भतीजे राज ठाकरे साथ आए थे। इसके बाद भी उनके साथ आने का फायदा नहीं मिल पाया। ऐसे में कहा जा रहा है कि यह ठाकरे परिवार की बड़ी हार है। हालांकि एकनाथ शिंदे की पार्टी से तुलना करें तो उद्धव की पार्टी काफी आगे है। उद्धव ठाकरे ने 65 सीटों पर जीत हासिल की है।

इंदौर में सड़क पर भीख मांगने वाला करोड़पति निकला, तीन मकान और कार का मालिक

मांगीलाल व्यापारियों को देता था ब्याज पर रुपये

इंदौर एजेंसी।

इंदौर में भिक्षावृत्ति उन्मूलन अभियान के तहत महिला एवं बाल विकास विभाग की टीम ने शनिवार को ऐसे भिक्षुक का रेस्क्यू किया, जिसने हर किसी को चौंका दिया। सराफा क्षेत्र में वर्षों से भीख मांगने वाला भिक्षुक मांगीलाल हकीकत में करोड़ों की संपत्ति का मालिक निकला।

लकड़ी की फिसलने वाली गाड़ी, पीठ पर बैग और हाथ में जूते के सहारे सराफा बाजार की सड़कों पर घूम-घूमकर भिक्षा मांगने वाला मांगीलाल लोगों की सहानुभूति का फायदा उठाकर रोजाना सैकड़ों रुपये कमा रहा था।

मांगीलाल के अनुसार, रोजाना लोगों से पांच सौ से एक हजार रुपये मिल जाते थे, लेकिन इससे कई गुना अधिक उसकी रोजाना की कमाई होने का अनुमान लगाया जा रहा है। भिक्षावृत्ति से मिलने वाले रुपये वह सराफा क्षेत्र में ही कुछ व्यापारियों को ब्याज पर भी देता था।

दरअसल, इंदौर को भिक्षुक मुक्त बनाने के लिए जिला प्रशासन द्वारा लगातार अभियान



चलाया जा रहा है। इसके लिए रेस्क्यू दल गठित किए हैं। इन दलों ने शनिवार को सराफा क्षेत्र में भिक्षावृत्ति करने वाले मांगीलाल का रेस्क्यू किया। रेस्क्यू दल के नोडल अधिकारी दिनेश मिश्रा ने बताया कि सराफा क्षेत्र से लगातार भिक्षावृत्ति की शिकायतें के बाद मांगीलाल का रेस्क्यू किया गया। मांगीलाल ने पूछताछ में बताया कि उसके पास शहर के अलग-अलग इलाकों में तीन पक्के मकान हैं।

इसमें भगत सिंह नगर में 16 बाय 45 फीट का तीन मंजिला मकान, शिवनगर में 600 वर्गफीट का दूसरा पक्का मकान और अलवास में 10 बाय 20 फीट का एक बीएचके का मकान है। अलवास का मकान शासन द्वारा रेड क्रॉस की मदद से दिव्यांगता के आधार पर दिया गया था।

मांगीलाल के पास तीन ऑटो भी हैं, जिन्हें वह किराए पर चलाता है। इसके अलावा मांगीलाल के पास एक डिजायर कार भी है, जिसे चलाने के लिए ड्राइवर भी रखा हुआ है। मांगीलाल अलवास में अपने माता-पिता के साथ रहता है। इसके दो भाई भी हैं, जो अलग रहते हैं। मांगीलाल ने पूछताछ में बताया कि उसने सराफा क्षेत्र में कई लोगों को ब्याज पर पैसे दिए हैं। इन्हीं रुपये का ब्याज लेने के लिए वह सराफा आता है। वह सराफा में एक दिन और एक सप्ताह के ब्याज पर रुपये देता है, जिसका ब्याज रोजाना लेने के लिए सराफा आता है। वह किसी से जबरदस्ती रुपये नहीं मांगता है, लोग ऐसे ही रुपये दे देते हैं।

हमारी तो फक्कड़ पार्टी.. गुजरात में 3 दिन रहेंगे अरविंद केजरीवाल

अहमदाबाद एजेंसी। आम आदमी पार्टी के नेता अरविंद केजरीवाल शनिवार को गुजरात के तीन दिवसीय दौरे पर अहमदाबाद पहुंचे। उन्होंने आरोप लगाया कि भाजपा ने पिछले 30 वर्षों के अपने शासन के दौरान गुजरात की स्थिति खराब कर दी है। गुजरात में हर तरफ डर और भ्रष्टाचार का माहौल है। यही कारण है कि लोग बदलाव के लिए आम आदमी पार्टी की ओर उम्मीद से देख रहे हैं। क़र्र के पास पैसा नहीं है, लोग अपने खर्च पर रैलियों में आ रहे हैं। अरविंद केजरीवाल ने कहा कि पिछले 30 वर्षों से गुजरात में झूठका राज है। इन 30 वर्षों के दौरान भाजपा ने गुजरात को गड्डे में धकेल दिया है। गुजरात में हर तरफ डर और भ्रष्टाचार है। गुजरात में जो लोग अन्याय के खिलाफ आवाज उठाते हैं, उन्हें डराते-धमकाते हैं; उन्हें जेल में डाल देते हैं। वे खुलेआम भ्रष्टाचार करते हैं। कोई भी उनके भ्रष्टाचार के खिलाफ आवाज नहीं उठा सकता है। केजरीवाल ने कहा कि आम आदमी पार्टी पिछले 6 से 7 महीनों में पूरे गुजरात राज्य में रैलियां कर रही है। इन रैलियों में लोग बड़ी संख्या में आ रहे हैं। हमारे पास पैसे भी नहीं हैं। हमारी तो फक्कड़ पार्टी है। लेकिन लोग अपने खर्च पर आप की रैलियों में आ रहे हैं। लोगों को कांग्रेस से कोई उम्मीद नहीं थी। लोगों का सवाल था कि भाजपा नहीं तो कौन आए लोग आम आदमी पार्टी की ओर उम्मीद से देख रहे हैं। केजरीवाल ने संवाददाताओं को बताया कि वह गुजरात में तीन दिन रहेंगे। उन्होंने कहा- मैं गुजरात के 3 दिन के दौरे पर आया हूं। इस दौरान मैं आम आदमी पार्टी के वॉलंटियर्स से बात करूंगा।

नोबेल के पीछे ऐसा पागल कभी नहीं देखा, कैलाश सत्यार्थी का डोनाल्ड ट्रंप पर तंज

जयपुर , एजेंसी। वेनेजुएला में विपक्ष की नेता मारिया कोरिना मचाडो ने हाल ही में अपना शांति का नोबेल पुरस्कार राष्ट्रपति डोनाल्ड ट्रंप को गिफ्ट कर दिया। मचाडो ने अमेरिका जाकर अपना पुरस्कार डोनाल्ड ट्रंप को सौंप दिया। बता दें कि डोनाल्ड ट्रंप शांति के नोबेल प्राइज के पीछे काफी दिनों से पड़े थे। इसीलिए वह दुनियाभर में युद्ध रुकवाने का दावा कर रहे थे। उन्होंने भारत और पाकिस्तान के बीच भी युद्ध रुकने का दावा की बार कर डाला। इसके बाद भी इस बार शांति का नोबेल प्राइज उन्हें नहीं मिला। नोबेल पुरस्कार विजेता कैलाश सत्यार्थी ने डोनाल्ड ट्रंप की इस सनक पर तंज कसते हुए कहा कि उन्होंने नोबेल के लिए इस तरह का पागलपन कभी नहीं देखा।

जयपुर में लिटरेचर फेस्टिवल के दौरान शुक्रवार को उन्होंने कहा, मैंने अपने जीवन में ऐसा व्यक्ति नहीं देखा जो कि नोबेल पुरस्कार के पीछे इस कदर पागल हो। बता दें कि मचाडो से नोबेल लेने के बाद डोनाल्ड ट्रंप फूले नहीं समाए। इसके बाद नोबेल समिति का भी बयान सामने आया।

समिति ने कहा कि इस तरह से किसी का पुरस्कार किसी अन्य को ट्रांसफर नहीं किया जा सकता है।

बता दें कि कैलाश सत्यार्थी को 2014 में नोबेल प्राइज मिला था। उन्होंने उस समय को याद करते हुए कहा कि वह तत्कालीन राष्ट्रपति प्रणब मुखर्जी से मिलने गए थे। तब उन्होंने कहा था, आप पहले भारतीय हैं जो कि भारत भूमि पर शांति का नोबेल लाए हैं। इसपर सत्यार्थी ने कहा कि यह मेडल केवल उनका नहीं बल्कि पूरी देश का है। वह इसे देश को समर्पित करना चाहते थे लेकिन इसका कोई नियम नहीं है। इसलिए उन्होंने आग्रह किया कि इस मेडल को राजघाट में महात्मा गांधी की समाधि के पास रखवा दिया जाए। बता दें कि इतिहास में पहली बार ऐसा हुआ है जब शांति का नोबेल पुरस्कार किसी विजेता ने अपनी इच्छा से किसी और को सौंप दिया। नोबेल इंस्टिट्यूट का कहना है कि नोबेल पुरस्कार देना का फैसला आंतिम और स्थायी होता है। वहीं नोबेल समितियां पुरस्कार देने के बाद विजेताओं पर कोई टिप्पणी नहीं करती।

मतांतरण गिरोह पर बड़ी कार्रवाई, सरगना छांगुर का मुख्य सहयोगी नागपुर से गिरफ्तार

नागपुर। मुंबई महाराष्ट्र और उत्तर प्रदेश एटीएस के संयुक्त अभियान में मतांतरण गिरोह के सरगना छांगुर के एक प्रमुख सहयोगी को शनिवार सुबह नागपुर में गिरफ्तार किया गया। छांगुर बाबा उर्फ जलालुद्दीन और उसके सहयोगियों से उत्तर प्रदेश एटीएस द्वारा लखनऊ में भारतीय न्याय संहिता और उत्तर प्रदेश गैरकानूनी धर्मांतरण निषेध अधिनियम के तहत दर्ज एकआइआर के संबंध में पूछताछ की जा रही है, जबकि ईडी उसकी गतिविधियों से जुड़े मनी लाँड्रॉपिंग के पहलु की जांच कर रही है। एक अधिकारी ने बताया कि छांगुर के नेटवर्क के घन प्रबंधन में महत्वपूर्ण भूमिका निभाने वाले इधु इस्लाम को पचपाओली पुलिस थाना क्षेत्र के आशी नगर से गिरफ्तार किया गया। अधिकारी के अनुसार, इस्लाम उत्तर प्रदेश में दर्ज गंभीर मामलों में वांछित है। उसके खिलाफ गिरफ्तारी वार्ंट था। उन्होंने कहा कि कानून-व्यवस्था की स्थिति बिगड़ने से बचने के लिए आशी नगर की एक संकरी गली में अत्यंत सावधानीपूर्वक कार्रवाई की गई। हमारी टीम ने बिना किसी प्रतिरोध के आरोपित को गिरफ्तार कर लिया। उत्तर प्रदेश पुलिस के एक अधिकारी ने बताया कि वह पिछले कुछ वर्षों से गिरफ्तारी से बचता आ रहा था। उसकी गिरफ्तारी खुफिया सूचनाओं के आधार पर हुई। अधिकारी ने बताया कि कई साल पहले नागपुर में छांगुर के मजबूत संपर्क थे।

पिता की राह पर बेटा, प्रबल जूदेव ने कराई 104 लोगों की घर वापसी

महासमुंद, एजेंसी। छत्तीसगढ़ भाजपा के उपाध्यक्ष व अखिल भारतीय घर वापसी प्रमुख और पूर्व केंद्रीय मंत्री दिलीप सिंह जूदेव के बेटे प्रबल प्रताप सिंह अपने पिता के पद चिन्हों पर चलते हुए उनकी विरासत को आगे बढ़ा रहे हैं। वह अपने पिता की तरह सनानत धर्म छोड़कर जा चुके आदिवासियों की घर वापसी कराने का काम कर रहे हैं। इसी कड़ी में उन्होंने गुरुवार को प्रदेश के महासमुंद जिले के सरायपाली में स्थित एक कार्यक्रम में 104 लोगों की पैर पखार कर घर वापसी कराई। जिसके बारे में उन्होंने एक सोशल मीडिया पोस्ट में जानकारी दी। अपनी पोस्ट में उन्होंने बताया कि वे छत्तीसगढ़ को बांग्लादेश नहीं बनने देंगे।

इन बारे में की अपनी सोशल मीडिया पोस्ट में जानकारी देते हुए प्रबल प्रताप सिंह ने बताया कि माँ रूद्रेश्वरी की पावन धरा सरयपाली में धर्मान्तरित परिवार के 104 लोगों के पैर पखारकर सनातन धर्म में ‘घर वापसी’ कराने का सौभाग्य प्राप्त हुआ। उन्होंने



में किया गया। जहां पर महर्षि दयानंद मठ धर्मार्थ ट्रस्ट एवं समस्त सनातनियों के संयुक्त तत्वाधान में पांच दिवसीय ‘संगीतमय वैदिक श्रीराम कथा एवं विश्व कल्याण महायज्ञ’ का आयोजन किया गया था।

अपनी पोस्ट में आगे प्रबल ने धर्मांतरण के खतरों को बताते हुए कहा, ‘धर्मांतरण के षड्यंत्र से पूरे भारत क ी जनसांख्यिकी बदल रही है। भारत के 800 जिलों में से 200 जिलों में हिन्दू अल्पमत में आ गए हैं। यह राष्ट्र सुरक्षा का गंभीर विषय है। देश से बड़ा चाहिए धर्मांतरण देश के लिए सबसे बड़ा खतरा है। हिन्दुओं का जनसांख्यिकी परिवर्तन देश के लिए संकट है।’ इसके साथ ही उन्होंने यह भी लिखा कि ‘छत्तीसगढ़ को

बंगाल कतई बन्ने नहीं देंगे।’

पोस्ट में अपने पिता को याद करते हुए प्रबल प्रताप जूदेव ने लिखा, ‘हम संकल्पित हैं पिताजी कुमार दिलीप सिंह जूदेव जी के राष्ट्र निर्माण ‘घर वापसी’ अभियान को जीवन पर्यंत आगे हम बढ़ाएंगे।’ साथ ही उन्होंने कार्यक्रम में शामिल होने वाले समस्त संत, महात्मा, प्रभुद्भजन, समाज के वरिष्ठ, मातृ शक्ति, युवा कार्यकर्ता साथियों को साधुवाद देते हुए उनका अभिनन्दन भी किया।

बता दें कि जशपुर के पूर्व राजपरिवार से संबंध रखने वाले छत्तीसगढ़ के राजनेता दिलीप सिंह जूदेव, अटल बिहारी वाजपेयी के नेतृत्व वाली भारतीय जनता पार्टी अभिनीत राजग सरकार में वन एवं पर्यावरण राज्यमंत्री थे। वे आदिवासी इलाकों में घर वापसी कार्यक्रम चलाते थे, और इसकी वजह से देशभर के हिंदू संगठनों से जुड़े लोगों के बीच काफी ज्यादा प्रसिद्ध थे।

आरसीबी फैस के लिए खुशखबरी, चिन्नास्वामी स्टेडियम में आईपीएल

नई दिल्ली, एजेंसी। रॉयल चैलेंजर्स बेंगलुरु और विराट कोहली के फैस के लिए बड़ी खुशखबरी सामने आई है। कर्नाटक सरकार ने एम. चिन्नास्वामी स्टेडियम में आईपीएल 2026 और अंतरराष्ट्रीय मैचों के आयोजन की अनुमति दे दी है। इसके साथ ही बेंगलुरु के इस ऐतिहासिक स्टेडियम में एक बार फिर क्रिकेट की वापसी तय हो गई है। यह फैसला शनिवार, 17 जनवरी 2026 को लिया गया, जिससे पिछले कई महीनों से चले आ रहे अनिश्चितता के दौर का अंत हो गया।

गौरतलब है कि 4 जून 2025 को आरसीबी की ट्रॉफी सेलिब्रेशन के दौरान चिन्नास्वामी स्टेडियम के बाहर हुई दर्दनाक भगदड़ में 11 लोगों की जान चली

गई थी, जबकि दर्जनों लोग घायल हुए थे। इस घटना के बाद स्टेडियम में सभी क्रिकेट गतिविधियों पर रोक लगा दी गई थी।

घटना के बाद बीसीसीआई ने चिन्नास्वामी स्टेडियम से दलीप ट्रॉफी, भारत-दक्षिण अफ्रीका ए सीरीज, विजय हजारे ट्रॉफी, 2025 आईसीसी महिला वनडे वर्ल्ड कप (फाइनल सहित) जैसे बड़े टूर्नामेंट दूसरे वेन्यू पर शिफ्ट कर



दिए थे।

स्टेडियम में दोबारा मैच कराने की अनुमति जस्टिस माइकल डी'कुन्हा जांच समिति की सिफारिशों के अनुपालन के बाद दी गई है। सरकार ने साफ किया है कि आयोजन सुरक्षा और भीड़ प्रबंधन से जुड़ी शर्तों के तहत ही होंगे।

कर्नाटक स्टेड क्रिकेट एसोसिएशन के

प्रवक्ता विनय मृत्युंजय ने कहा, 'कर्नाटक सरकार के गृह विभाग ने एम. चिन्नास्वामी स्टेडियम में IPL और अंतरराष्ट्रीय मैचों की अनुमति दे दी है। यह अनुमति तय शर्तों के अधीन है और केएससीए सभी नियमों का पूरी तरह पालन करेगा।' उन्होंने यह भी बताया कि 'एसोसिएशन ने एक्सपर्ट रिव्यू कमेटी के सामने पूरा अनुपालन रोडमैप पेश किया है और सुरक्षा, सिव्योरिटी व क्राउड मैनेजमेंट को लेकर पूरी तरह प्रतिबद्ध है।'

डिफेंडिंग चैंपियन आरसीबी के लिए यह फैसला बेहद अहम है। अनुमति से पहले रॉयपुर, पुणे जैसे न्यूट्रल वेन्यू पर होम मैच कराने पर विचार चल रहा था। हालांकि, सरकार की मंजूरी के बाद अब आरसीबी के आईपीएल 2026 के होम मैच चिन्नास्वामी में होने की उम्मीद बढ़ गई है।



ऑस्ट्रेलियन ओपन

ज्वेरेव की ऑस्ट्रेलियन ओपन में जीत, महिलाओं में पाओलिनी और स्विटोलिना आगे बढ़ीं

मेलबर्न, एजेंसी। तीसरी वरीयता प्राप्त अलेक्जेंडर ज्वेरेव ने पहला सेट गंवाने के बाद शानदार वापसी करते हुए गैब्रियल डियालो को हराकर वर्ष के पहले ग्रैंडस्लेम ऑस्ट्रेलियन ओपन टेनिस टूर्नामेंट में अपने अभियान की सकारात्मक शुरुआत की। पिछले साल के उपविजेता ज्वेरेव ने कनाडा के 24 वर्षीय खिलाड़ी डियालो के खिलाफ अच्छी शुरुआत नहीं की लेकिन इसके बाद उन्होंने अपने अनुभव और दमदार सर्विस के दम पर वापसी करते हुए 6-7 (7), 6-1, 6-4, 6-2 से जीत हासिल की। वह लगातार 10वें वर्ष ऑस्ट्रेलियन ओपन के दूसरे दौर में पहुंचे हैं। महिला वर्ग में सातवीं वरीयता प्राप्त जैस्मीन पाओलिनी ने पहले दौर में अलीअक्सांद्रा सास्नोविच को 6-1, 6-2 से हराया। इटली की इस खिलाड़ी को यह मैच जीतने में किसी तरह की परेशानी नहीं हुई। उन्होंने पहला सेट केवल 27 मिनट में जीत लिया था और इसके बाद भी अपनी लय बरकरार रखी। इटली के विश्व रैंकिंग में 20वें नंबर पर काबिज फ्लेवियो कोबोली टूर्नामेंट से बाहर होने वाले पहले वरीयता प्राप्त पुरुष खिलाड़ी बन गए।

4 खिलाड़ी जो बेंच पर काटेंगे पूरा टी20 वर्ल्डकप!

नई दिल्ली, एजेंसी। टी20 वर्ल्ड कप 2026 के लिए भारतीय टीम का ऐलान पहले ही हो चुका है। 15 खिलाड़ियों की टीम में एक से एक भयंकर खिलाड़ी को शामिल किया गया है। हालांकि मैच में 11 ही खिलाड़ी खेल सकते हैं और इसके चलते कई ऐसे खिलाड़ी हैं जिन्हें बेंच पर बैठना पड़ता है। ऐसे ही 4 खिलाड़ियों की बात हम आगे करने वाले हैं, जिन्हें टी20 वर्ल्ड कप की टीम में जगह तो मिली है, लेकिन उन्हें पूरे टूर्नामेंट बाहर बैठना पड़ सकता है।

ईशान किशन- इस बात में कोई दो राय नहीं है कि ईशान एक बेहतरीन आक्रामक बल्लेबाज हैं, लेकिन इस स्क्वाड में संजू सैमसन बतौर विकेटकीपर-बल्लेबाज पहली पसंद नजर आते हैं। संजू ने हालिया समय में मिडिल ऑर्डर और ओपनिंग दोनों जगह खुद को साबित किया है। इसके अलावा, टॉप ऑर्डर में अभिषेक शर्मा और सूर्यकुमार यादव जैसे खिलाड़ियों की मौजूदगी के कारण ईशान के लिए जगह बनाना मुश्किल होगा।

हर्षित राणा- हर्षित राणा एक उभरते हुए तेज गेंदबाज हैं, लेकिन जब टीम में जसप्रीत बुमराह और अर्शदीप सिंह जैसे अनुभवी और मुख्य गेंदबाज मौजूद हों तो तीसरे तेज गेंदबाज के रूप में हार्दिक पंड्या और शिवम दुबे का विकल्प इस्तेमाल किया जा सकता है। हर्षित को केवल तभी मौका मिल सकता है जब कोई मुख्य गेंदबाज चोटिल हो जाए।



एरिना (एजेंसी)।

तीसरी वरीयता प्राप्त जर्मनी के अलेक्जेंडर ज्वेरेव ने धीमी शुरुआत के बावजूद ऑस्ट्रेलियन ओपन के दूसरे दौर में जगह बना ली है। रविवार को मेलबर्न के रॉड लेवर एरिना में खेले गए मुकाबले में ज्वेरेव ने कनाडा के गैब्रियल डियालो को चार सेटों में 6-7 (1), 6-1, 6-4, 6-2 से हराया। यह मुकाबला गर्म मौसम में दो घंटे 43 मिनट तक चला। मैच की शुरुआत ज्वेरेव के

लिए आसान नहीं रही। पहले सेट के टाईब्रेक में उन्हें संघर्ष करना पड़ा और वह सेट गंवा बैठे, जिससे थोड़ी घबराहट भी नजर आई। हालांकि इसके बाद जर्मन खिलाड़ी ने शानदार वापसी की और अपने ताकतवर ग्राउंडस्ट्रोक के दम पर मुकाबले पर पूरी तरह नियंत्रण हासिल कर लिया। पिछले साल मेलबर्न पार्क में फाइनल तक पहुंचने वाले ज्वेरेव ने मैच के बाद कहा कि पहला सेट उनका सर्वश्रेष्ठ टेनिस नहीं था, लेकिन जैसे-जैसे मैच आगे बढ़ा, कोर्ट पर

उनका आत्मविश्वास बढ़ता गया। उन्होंने कहा कि वह अपने खेल के स्तर से संतुष्ट हैं और लय में लौटकर अच्छा महसूस कर रहे हैं। तीन बार के ग्रैंड स्लेम फाइनलिस्ट ज्वेरेव अब अगले दौर में ऑस्ट्रेलिया के एलेक्सी पोपीरिन या फ्रांस के अलेक्जेंडर मुलर से भिड़ेंगे। खिताब की तलाश में जुटे ज्वेरेव के लिए यह जीत टूर्नामेंट में आगे बढ़ने की दिशा में अहम मानी जा रही है।

अब विराट भी पीछे...

वैभव सूर्यवंशी ने रचा इतिहास, सिर्फ 20 मैचों में किया बड़ा कारनामा

नई दिल्ली, एजेंसी। आईसीसी अंडर-19 वर्ल्ड कप 2026 में भारत के युवा सनसनी वैभव सूर्यवंशी ने एक बार फिर कमाल कर दिया। ग्रुप ए के दूसरे मुकाबले में बांग्लादेश के खिलाफ वैभव सूर्यवंशी ने बुलावायो के क्वींस स्पोर्ट्स क्लब में एक अहम पारी खेली। इस मुकाबले में टीम इंडिया ने टॉस हारकर पहले बल्लेबाजी की, लेकिन टीम की शुरुआत कुछ खास नहीं रही। इसके बाद वैभव सूर्यवंशी ने एक छोर को संभालते हुए अर्धशतक जड़ा और एक खास लिस्ट में विराट कोहली को पीछे छोड़ दिया।

यूथ वनडे में सबसे ज्यादा रन बनाने का वर्ल्ड रिकॉर्ड बांग्लादेश के नजमुल हुसैन शान्तो के नाम है। नजमुल हुसैन शान्तो ने कुल 58 यूथ वनडे मैच खेले थे और 1820 रन बनाए थे। ऐसे में वैभव सूर्यवंशी को ये वर्ल्ड रिकॉर्ड तोड़ने के लिए अभी भी 773 रनों की जरूरत है। हालांकि, वैभव सूर्यवंशी की उम्र अभी 14 साल ही है।

विराट कोहली से आगे निकले वैभव सूर्यवंशी

भारतीय टीम ने इस मैच में अपने शुरुआती 3 विकेट सिर्फ 53 रन पर गंवा दिए। इसके बाद वैभव सूर्यवंशी ने टीम की पारी को संभालते हुए 67 गेंदों पर 72 रन बनाए, जिसमें 6 चौके और 3 छक्के शामिल रहे। वैभव ने सिर्फ 30 गेंदों में अपना अर्धशतक पूरा किया, जो 19 वर्ल्ड कप में सबसे कम उम्र में 50+ स्कोर बनाने का नया रिकॉर्ड भी बना। वहीं, इस मैच में 4 रन बनाते ही वैभव सूर्यवंशी ने यूथ वनडे में सबसे ज्यादा रन बनाने के मामले में विराट कोहली को पीछे छोड़ दिया।

भारत की लगातार दूसरी जीत, बांग्लादेश को 18 रन से चटाई धूल

बुलावायो (जिम्बाब्वे), एजेंसी। भारतीय युवा ब्रिगेड ने अंडर-19 वर्ल्ड कप में अपना दबदबा कायम रखते हुए शनिवार को बांग्लादेश को रोमांचक मुकाबले में 18 रन से हरा दिया। बारिश से प्रभावित इस मैच में भारत ने न केवल खेल कौशल, बल्कि शानदार फील्डिंग और अनुशासित गेंदबाजी का भी परिचय दिया। वैभव और अभिज्ञान के बल्ले से निकले रन : टॉस हारकर पहले बल्लेबाजी करने उतरी भारतीय टीम ने 48.4 ओवर में 238 रन बनाए। अभिज्ञान कुंडू : टीम के सर्वोच्च स्कोरर रहे, जिन्होंने 80 रनों की कप्तानी पारी खेली। वैभव सूर्यवंशी : 72 रनों की पारी खेलकर वैभव अंडर-19 वर्ल्ड कप इतिहास में अर्धशतक बनाने वाले सबसे युवा बल्लेबाज बन गए हैं।

बारिश ने बदला समीकरण, विहान ने बरपाया कहर

भारतीय पारी के बाद बारिश के कारण मैच रोकना पड़ा, जिसके चलते बांग्लादेश को 29 ओवर में 165 रन का संशोधित लक्ष्य मिला। विहान मल्होत्रा भारत के मुख्य मैच विनर रहे, जिन्होंने घातक गेंदबाजी करते हुए 4 विकेट चटकाए। बांग्लादेश की टीम 28.3 ओवर में 146 रन पर ही सिमट गई। मैच का सबसे बड़ा आकर्षण वैभव सूर्यवंशी का वह कैच रहा, जिसने टी-20 वर्ल्ड कप 2024 के फाइनल में सूर्यकुमार यादव द्वारा पकड़े गए कैच की याद दिला दी। बाउंड्री लाइन पर लिए गए इस हैरतअंगेज कैच ने बांग्लादेशी बल्लेबाज रतुल को पवेलियन भेजकर मैच का रुख भारत की ओर मोड़ दिया।

डब्ल्यूपीएल में बेंगलुरु की लगातार चौथी जीत

मुंबई (एजेंसी)। विमेंस प्रीमियर लीग के चौथे सीजन में रॉयल चैलेंजर्स बेंगलुरु (आरसीबी) ने लगातार चौथा मैच जीत लिया। टीम ने शनिवार के दूसरे मुकाबले में दिल्ली कैपिटल्स को 8 विकेट से हराया। इसी के साथ टीम ने पॉइंट्स टेबल के टॉप पोजिशन पर अपनी स्थिति भी मजबूत कर ली। नवी मुंबई के डीवाय पाटील स्टेडियम में बेंगलुरु ने बॉलिंग चुनी। दिल्ली ने शेफाली वर्मा की फिफ्टी के दम पर 166 रन बना दिए। लौरन बेल और सयाली साटघरे को 3-3 विकेट मिले। बेंगलुरु ने कप्तान स्मृति मंधाना के 96 रन की मदद से 18.2 ओवर में 2 ही विकेट छोकर टारगेट हासिल कर लिया।

दिल्ली ने 10 रन पर 4 विकेट गंवाए - टॉस हारकर पहले बैटिंग करने उतरी दिल्ली कैपिटल्स की शुरुआत बेहद खराब रही। टीम ने 10 रन पर ही 4 विकेट गंवा दिए। विकेटकीपर लिजेल ली और कप्तान जेमिमा रोड्रिज 4-4 रन बनाकर आउट हुईं। वहीं लौरा वोलवार्ट और मारिजान कैप खाता भी नहीं खोल सकीं।

शेफाली ने 100 के पार पहुंचाया - पावरप्ले में 4 विकेट गिरने के बावजूद ओपनर शेफाली वर्मा ने दिल्ली का स्कोरिंग रेट कम नहीं होने दिया। उन्होंने पहले निकी प्रसाद के साथ फिफ्टी पार्टनरशिप की, फिर आखिर की बैटर्स के साथ टीम को 100 रन के पार पहुंचा दिया।



दिल्ली को 8 विकेट से हराया, कप्तान मंधाना ने 96 रन बनाए, बेल-साटघरे को 3-3 विकेट

उनके सामने निकी 12, मित्रू मणि 5 और स्नेह राणा 22 रन बनाकर आउट हो गईं। शेफाली भी 41 गेंद पर 4 छक्के और 5 चौके लगाकर 62 रन बनाने के बाद आउट हुईं। आखिर में लुसी हैमिलटन ने 19 गेंद पर 3 चौके और 3 छक्के लगाकर 36 रन बनाए। टीम 166 रन बनाकर ऑलआउट हुई।

श्रेयांका ने 44 रन दिए - बेंगलुरु के लिए लौरन बेल ने 26 रन देकर 3 विकेट लिए। वहीं सयाली साटघरे को 27 रन देने के बाद 3 विकेट मिले। प्रेमा रावत ने 16 रन देकर 2 विकेट लिए।

नदीन डी क्लर्क ने 1 विकेट लिया। एक बैटर रन आउट भी हुई। श्रेयांका पाटील ने 3 ओवर में 44 रन दे दिए, लेकिन कोई विकेट नहीं ले पाईं। राधा यादव को भी कोई विकेट नहीं मिला।

हैरिस 1 रन बनाकर आउट - 167 रन के टारगेट के सामने बेंगलुरु ने तीसरे ही ओवर में ओपनर ग्रेस हैरिस का विकेट गंवा दिया। वे 4 गेंद पर 1 रन बनाने के बाद शेफाली वर्मा के हाथों कैच हुईं, उन्हें मारिजान कैप ने पवेलियन भेजा। कप्तान स्मृति मंधाना ने फिर जॉर्जिया वोल के साथ आरसीबी को संभाल लिया। पावरप्ले में टीम 37 रन ही बना सकी, लेकिन दूसरा विकेट नहीं गिरा। वोल और मंधाना ने 7वें ओवर में 12 और 8वें ओवर में 13 रन बना दिए।

